
ಶಾಂತಲ ಸ್ವಯಂವರ 
ವೀರಸೇನ ಕಾಳಗ. 


ಅಥವಾ 


活塞塞塞塞塞塞塞塞塞塞塞塞塞塞塞塞塞塞塞塞塞塞塞塞重聚 


塞塞塞塞塞塞塞塞塞塞塞塞塞塞塞塞塞塞塞塞塞 


ಪ್ರಸಂಗ ರಚಯಿತರು : 
ಪುಳಿಂಚ - ರಾಮಯ ಶೆಟ್ಟಿ 
ಯಕ್ಷಗಾನ ಕಲಾವಿದ 
了es 224 

6 6 : 1 - 50 


| | Dunia 
ಶ್ಲೋಕ 1 10 


[ ೧ ] ಪೂಜ್ಯಾಯ ರಾಘವೇಂದ್ರಾಯ | ಸತ್ಯ ಧರ್ಮ ರತಾಯಚ| 

ಭಜತಾಂ ಕಲ್ಪ ವೃಕ್ಷಾಯ | ನಮತಾಂ 
ಕಾಮಧೇನವೇ || ೧ | | 


[ ೨ ] . 


ಗಜಾನನಂ ಭೂತಗಣಾದಿ ಸೇವಿತಂ । ಕಪಿತ್ಥ ಜಂಬೂ ಫಲಸಾರ 
ಭಕ್ತಿ ತಾಂ | ಉಮಾಸುತಂ ಶೋಕ ವಿನಾಶ ಕಾರಣಂ | 
ನಮಾಮಿ ವಿಷ್ಟೇಶ್ವರ | ಪಾದ ಪಂಕಜಂ 


ಭಾಮಿನಿ ಅರ್ಧ 
[ ೩ ] ವೀಣೆ ಪುಸ್ತಕ ಪ್ರಾಣಿ ಪದ್ಮಜ 1 ರಾಣಿ ಸುಜನಶ್ರೇಣಿವಂದಿಪೆ ವಾಣಿ 

ಪನ್ನಗ ವೇಣಿ ಕರುಣಿಸು ಕೃತಿಗೆ ಮಂಗಳವಾ 


ಸೌರಾಷ್ಟ್ರ ತ್ರಿವುಡೆ ತಾಳ 
[ ೪] ಕ್ಷೀರಸಾಗರ ರಾಜನಂದಿನಿ | ಸಾರಸೀರುಹಗಂಧಿನಿ | 

ಭೂರಿ ಸೌಭಾಗ್ಯ ಪ್ರದಾಯಕಿ | ಮೂರುಲೋಕದ ನಾಯಕಿ, 
ಜಯತು | ಜಯತು 


ಭಕ್ತ ಜನ ದಾರಿದ್ರ ಹಾರಿಣಿ | ಭಕ್ತ ಲೋಕೋದ್ಧಾರಿಣಿ 
ಭಕ್ತ ಪರಮಾನಂದ ಕಾರಿಣಿ | ಭಕ್ತಹಿ ತಪರಿಪೂರಿಣಿ !! ಜಯ ! ೨ || 


ಸರ್ವ ಸದ್ಗುಣ ಗಣ ಸಮನ್ವಿತೆ | ಸರ್ವ ಸಜ್ಜನ ಸನ್ನುತೆ | 
ಸರ್ವತೋಮುಕಿ ಪದ್ಮ ಮಂದಿರೆ ಸರ್ವ ಮಾತೃಕೆ ಇಂದಿರೇ 


ಬರೆದವನ ಬಿನ್ನಹ 


ಈ ಕೃತಿಯ ಬಗ್ಗೆ ನಾನೇನೂ ಹೇಳಲಾರೆ. ಈ ಬಾಲ ಕೃತಿಯ 
ತಿದ್ದುಪಡಿ ಓದುಗರಿಗೇ ಸೇರಿದ್ದು . ನನ್ನ ಮೊದಲ ಕೃತಿ ರಕ್ಕಸ ತಂಗಡಿ 
ಕದನ ಇನ್ನೂ ಹಸ್ತಪ್ರತಿಯಾಗಿಯೇ ಉಳಿದಿದೆ. ಎರಡನೆ ಕೃತಿ ಗಜಾಸುರ 
ವಧೆ ಅಚ್ಚಾಗಿದೆ. ಮೂರನೆಯದಾದ ಈ ಶಾಂತಲಾ ಸ್ವಯಂವರ ಅಥವಾ 
ವೀರಸೇನ ( 219 ಪದ್ಯಗಳು ) ಕಾಳಗ ಎಂಬ ಕಿರು ಹೊತ್ತಗೆಯನ್ನು ಓದುಗ 
ರಾದ ನಿಮ್ಮ ಮುಂದಿಡುತ್ತೇನೆ. ಹಂಸ, ಕ್ಷೀರ ನ್ಯಾಯದಂತೆ ಇದರಲ್ಲಿರುವ 
ಲೋಪದೋಷಗಳನ್ನು ತಿದ್ದುವಿರಾಗಿ ನಂಬಿರುತ್ತೇನೆ. ಅಲ್ಲದೆ ಜಾಹೀರಾತು 
ಗಳನ್ನು ಕೊಟ್ಟು ಸಹಕರಿಸಿದ ಮಹನೀಯರೆಲ್ಲರಿಗೂ ನನ್ನ ವಂದನೆಗಳು. 


ಇತೀ , ಸಜ್ಜನ ವಿಧೇಯ 


ಲೇಖಕ 


ಕಥಾ ಸಾರ: ಕೌಶಾಂಬಿ ಪುರದಧಿಪ ಪ್ರತಾಪಸೇನನ ಒಡೋಲಗ, 
ರಾಜಕೀಯ ವಿಷಯದಲ್ಲಿ ಚರ್ಚೆ, ಮಡದಿಸೋಮಾವತಿ ಮತ್ತು ಮಕ್ಕಳಾದ 
ಜಯ , ವಿಜಯರ ಬಗ್ಗೆ ಸಂತೋಷ, ಇತ್ತ ಮಗದ ದೇಶದ ದೊರೆ ವೀರ 
ಸೇನನು ದಂಡಯಾತ್ರಿಯ ಬಗ್ಗೆ ಚರ್ಚೆ, ಯುದ್ದ ಸನ್ನಾಹ, ತಾಯಿಯಾದ 
ಕೌಸಲೆಯಿಂದ ಅಪ್ಪಣೆ, ಕುಲದೇವಿ ಪಾರ್ವತೀ ಮಾತೆಯ ಪೂಜೆ, ಸೇನಾ 
ಪತಿ ವಿಕ್ರಮನೊಂದಿಗೆ ಸೈನ್ಯ ಸಮೇತ ಅಂಗ , ವಂಗ, ಕಾಳಿಂಗನೆ ಮೊದಲಾದ 
ದೇಶಾಧಿಪಾಲರಿಂದ ಕಪ್ಪವನ್ನು ಪಡೆದು ಅಯೋಧ್ಯೆಗೆ ಮುತ್ತಿಗೆ, ಅರಸ 
ಚಂದ್ರಾಂಗನ ಯುದ್ದ, ಚಂದ್ರಾಂಗನ ಸೋಲು, ನಾಗದನಿಗೆ ಕಪ್ಪ . 
ಇಲ್ಲಿಂದ ಮುಂದೆ ಕೌಶಾಂಬಿಗೆ ಮುತ್ತಿಗೆ, ಅರಸ ಪ್ರತಾಪಸೇನನ ಯುದ್ಧ , 
ಪ್ರತಾಪನ ಮರಣ. ವಿಷಯ ತಿಳಿದ ರಾಣಿ ಸೋಮವತಿ ವೃದ್ದ ಮಂತ್ರಿ 
ಶೂರಸೇನನೊಂದಿಗೆ ಮಕ್ಕಳಾದ ಜಯ ಮತ್ತು ವಿಜಯರೊಡನೆ ಬಿಲದ್ವಾರದ 
ಮುಖಾಂತರ ತಪ್ಪಿಸಿಕೊಳ್ಳುವಳು. ಇತ್ತ ಮಾಗದರು ರಾಣಿ, ಮಕ್ಕಳನ್ನು 
ಹುಡುಕಿಸುವನು. ಅತ್ತ ತಪ್ಪಿಸಿಕೊಂಡ ರಾಣಿ, ಮಂತ್ರಿ , ಮಕ್ಕಳನ್ನು 
ಕಾಡಿನ ಮಧ್ಯೆ ವಾಸವಾಗಿರುವ ತಪೋನಿಧಿ ಗುಣನಿಧಿಯು ಕಾಪಾಡುವನು. 
ಮಕ್ಕಳಿಗೆ ಸಕಲ ಶಸ್ತ್ರ ಶಾಸ್ತ್ರಾದಿಗಳನ್ನು ಹೇಳಿಕೊಡುವನು. ಒಂದು ದಿನ 
ಮುನಿಪನಿಲ್ಲದ ಸಮಯದಲ್ಲಿ ದುಷ್ಟ ಮಾಗದನು ಗುಪ್ತಚರಕನು ಹೇಳಿದಂತೆ 
ಗುಣನಿಧಿಯ ಆಶ್ರಮದಲ್ಲಿ ಸೋಮವತಿ ಮಕ್ಕಳಿರುವುದನ್ನು ತಿಳಿದು ಆಶ್ರನ 
ವನ್ನು ಮುತ್ತುವನು. ತಡೆದ ಮಂತ್ರಿ ಶೂರಸೇನನನ್ನು ಕೊಲ್ಲುವನು. 
ಇದನ್ನು ತಿಳಿದ ಗುಣನಿಧಿಯ ಪತ್ನಿ ಸತೀಮಣಿಯು ದರ್ಬೆಯನ್ನು ಮಂತ್ರಿಸಿ 
ಬಿಸಾಡುವಳು . ಇದರ ಉರಿ ತಾಳಲಾರದೆ ವೀರಸೇನನು ಪುರಾಭಿಮುಖ 
ನಾಗುವನು . ಅತ್ತ ಕಾಶಿಯಲ್ಲಿ ಕಮಲಭೂಪನ ಪೀಠಿಕೆ, ಮಗಳಾದ ಶಾಂತಲೆಗೆ 
ಸ್ವಯಂವರ ನಿಶ್ಚಯ . ದೇಶಾಧಿಪಾಲರಿಗೆ ಓಲೆ ಉಡುಗೊರೆ, ಅರಸರ 
ಬರೋಣ ಸತ್ಕಾರಗಳು . ವಧುವಾದ ಶಾಂತಲೆ ಸಖೀ ಜನರಿಂದ ದೇವಿ 
ಮಂದಿರಕ್ಕೆ ಪೂಜೆಗೆ ತೆರಳುವದು. ಅತ್ತ ಮಣಿಕೈಲದಲ್ಲಿ ದುರ್ಜಯನ 
ಒಡೋಲಗ , ಗುಪ್ತಚಾರಕನು ಬಂದು ಕಾಶಿಯಲ್ಲಿ ನಡೆಯುವ ಸ್ವಯಂವರ 
ವೃತ್ತಾಂತವನ್ನು ತಿಳಿಸುವನು. ವಿಷಯ ತಿಳಿದ ರಕ್ಕಸನು ಸೈನ್ಯ ಸಮೇತ 
ನಾಗಿ ಕಾಶಿಗೆ ಹೋಗುತ್ತಾ ಪೂಜಾಮಂದಿರದಲ್ಲಿರುವ ವಧುವಾದ ಶಾಂತಲೆ 

ಯನ್ನು ಎತ್ತಿಕೊಂಡು ಓಡುವನು . ಮಿಕ್ಕ ನಾರಿಯರು ಈ ವಿಷಯವನ್ನು 
ಕಮಲ ಭೂಪಾಲನಿಗೆ ತಿಳಿಸುವರು . ಮತ್ತೆ ಅರಸರೆಲ್ಲರೂ ಒಂದಾಗಿ ರಕ್ಕಸ 
ನಲ್ಲಿ ಕಾದಾಡುವರು . ಇತ್ತ ಗುಣನಿಧಿ ಮುನಿಪನಾಶ್ರಮದಲ್ಲಿ ಸಕಲ ವಿದ್ಯಾ 
ಪಾರಂಗತರಾದ ಶಿಷ್ಯರಾದ ಜಯ ವಿಜಯರನ್ನು ಕರೆದು ಪೂರ್ವ ವಿಚಾರವೆಲ್ಲ 
ವನ್ನು ತಿಳಿಸಿ ನಿಮ್ಮ ತಂದೆಯಾದ ಪ್ರತಾಪಸೇನನನ್ನು ಕೊಂದು ಕೌಶಾಂಬಿ 
ಯನ್ನು ಸ್ವಾಧೀನಪಡಿಸಿಕೊಂಡ ದುಷ್ಟನಾದ ವೀರಸೇನನು ( ಮಾಗದ). 
ಕಾಶಿ ಯಧೀಪ ಕಮಲಭೂಸನ ಕುಮಾರಿ ಶಾಂತಲೆಗೆ ನಡೆಯುವ ಸ್ವಯಂ 
ವರಕ್ಕೆ ಬರುತ್ತಾನೆ. ಅಲ್ಲದೆ ಪರಮ ದೇವಿಭಕ್ತಳೂ ವಿದ್ಯಾ ಬುದ್ದಿ ರೂಪ 
ವಂತಳೂ ಆಗಿರುವ ಕುಮಾರಿ ಶಾಂತಲೆ ನಿನಗೊಲಿಯುವಳು ಎಂದು ತಿಳಿಸು 
ವನು. ವೀರನಾದ ಜಯನು ಮುನಿಯಿಂದಲೂ ತಾಯಿಯಿಂದಲೂ ಅಪ್ಪಣೆ 
ಯನ್ನು ಪಡೆದು ಕಾಶಿಗೆ ತೆರಳುತ್ತಾ ಕಾಡಿನ ಮಧ್ಯೆ ನಾರೀ ರೋದನವನ್ನು 
ಕೇಳಿ ಧಾವಿಸುವನು, ದುಷ್ಟ ದುರ್ಜಯನು ಅರಸರನ್ನು ಸೋಲಿಸಿ ಎಳೆ 
ದೊಯ್ಯುವ ನಾರಿ ಶಾಂತಲೆಯನ್ನು ಬಿಡಿಸಿ ರಕ್ಕಸನನ್ನು ಕೊಂದು ಅವಳಿಂದ 
ವಿಷಯವನ್ನು ತಿಳಿದು ಅವಳ ಅಪೇಕ್ಷೆಯಂತೆ ತನ್ನ ಪರಿಚಯವನ್ನು ತಿಳಿಸು 
ವನು . ವಿಷಯ ತಿಳಿದ ಕುಮಾರಿ ಶಾಂತಲೆ ಅವನ ರೂಪಕ್ಕೆ ಮರುಳಾಗಿ 
ಅವನನ್ನು ತಂದೆಯಿದ್ದಲ್ಲಿಗೆ ಕರೆದೊಯ್ಯುವಳು. ಮಗಳನ್ನು ನೋಡಿಕಮಲ 
ಭೂಪನು ಸಂತೋಷ ತಳೆಯುವನು. ಮಗಳಿಂದ ಜಯನ ವಿಷಯವನ್ನು 
ತಿಳಿದು ತನ್ನ ಮಗಳನ್ನು ಮದುವೆಯಾಗೆಂದು ಕೇಳಿಕೊಳ್ಳುವನು. ಸಂತೋಷ 
ತಳೆದ ಜಯನು ನಮ್ಮದಾಗಿರುವ ಕೌಶಾಂಬಿಯನ್ನು ಸ್ವಾಧೀನಪಡಿಸಿಕೊಂಡ 
ಮೇಲೆ ಶಾಂತಲೆಯನ್ನು ಮದುವೆಯಾಗುವುದಾಗಿ ಭರವಸೆಯನ್ನಿತ್ತು , ಕಮಲ 
ಭೂಪನು ಕೊಟ್ಟ ಸೈನ್ಯದೊಂದಿಗೆ ನಡೆದು ಮಾಗದನನ್ನು ಯುದ್ಧದಲ್ಲಿ 
ಕೊಂದು ಕೌಶಾಂಬಿ ನಗರವನ್ನು ಸ್ವಾಧೀನಕರಿಸಿಕೊಂಡು ತಾಯಿಯನ್ನೂ 
ತಮ್ಮನನ್ನೂ ಆಶ್ರಮದಿಂದ ಕರೆಸಿ ಶ್ರೀ ಗುರುಸಮ್ಮುಖದಲ್ಲಿ ಶಾಂತಲೆಯನ್ನು 
ಮದುವೆಯಾಗಿ ಗುರುಗಳ ಅನುಗ್ರಹದಿಂದ ಕೌಶಾಂಬಿಯ ಸಿಂಹಾಸನವನ್ನು 
ಏರಿ ಮೆರೆದನೆಂಬಲ್ಲಿಗೆ ಮಧುರ ಮಂಗಳಗೀತೆ, 


ಶಾಂತಲಾ ಸ್ವಯಂವರ 

ಅಥವಾ 
ನೀರಸೇನ ಕಾಳಗ. 


ಪಾತ್ರ ವರ್ಗ 


ಪ್ರತಾಪಸೇನ 

ಕೌಶಾಂಬಿಯ ರಾಜ 
ಜಯ ಮತ್ತು ವಿಜಯರು 

ಪ್ರತಾಪಸೇನನ ಮಕ್ಕಳು 
ಸೋಮಾವತಿ 

ಕೌಶಾಂಬಿಯ ರಾಣಿ 
ವೀರಸೇನ 

ಮಗದದ ಅರಸ 
ಕೌಸಲೆ 

ನಗದನ ತಾಯಿ 
ವಿಕ್ರಮ 

ನಗದನ ಸೇನಾಪತಿ 
ಚಂದ್ರಾಂಗ 

ಅಯೋಧ್ಯೆಯ ಅರಸ 
ಸುಮತಿ 

ಅಯೋಧ್ಯೆಯ ಮಂತ್ರಿ 
ಶೂರಸೇನ 

ಕೌಶಾಂಬಿಯ ಮಂತ್ರಿ 
ಗುಣನಿಧಿ 

ಮಹರ್ಷಿಗಳು 
ಕಮಲಪತಿ 

ಕಾಶಿ ದೇಶಾಧೀಶ 
ಸುಮತಿ 

ಕಾಶಿಯ ಮಂತ್ರಿ 
ದುರ್ಜಯ ರಕ್ಕಸ 

ಮಣಿಶೈಲದ ರಾಜ 
ಕುಮುದ್ವತಿ 

ಕಾಶಿ ಮಂತ್ರಿ ಪುತ್ರಿ 
ಶಾಂತಲೆ 

ಕಾಶಿಯರಸನ ಮಗಳು 
ವಂಗದೊರೆ 

ವಿಜಯಸೇನ 
ಅಂಗದೊರೆ 

ಚಂದ್ರಸೇನ 
ಕಾಳಿಂಗ ರೆ 

ಕನಕವರ್ಮ 
ಸತೀಮಣಿ 

ಗುಣನಿಧಿಯ ಪತ್ನಿ 
ಚಾರಕರು, ಗುಪ್ಪಾಚಾರರು , ಸೈನಿಕರು, ಬ್ರಾಹ್ಮಣರು , ರಾಕ್ಷಸರು , 

ಮುನಿಗಳು , ಪಾರ್ವತಿ ದೇವಿ ಮುಂತಾದವರು . 


Kabuaran 

lofu / go 


ಸೂತನಿಗೆ ಜೈಮಿನಿ ಮುನೀಶ್ವರರು 

ಹೇಳಿದ ಕಥೆ 

- ತ್ರಿವುಡೆ ತಾಳ 
ಒಂದು ದಿನ ಕೌಶಾಂಬಿ ಭೂಮಿಪ ಇತ್ಯ ನೋಲಗ | ಹರುಷದಿಂದಲಿ 
ಮಂತ್ರಿ ಮಾರ್ಬಲ ಸಹಿತವೇ | ಪ್ರತಾಪಸೇನ || ೧ | ಹರಿಯ ದಯದಲಿ 
ಗೆಲಿದು ಧರಣಿಪ ಅರಸರಿಂದಲಿ ಕಪ್ಪವನು | ತಾ ಹರುಷದಿಂದಲಿ ಪಡೆಯುತಾ 
ಭೂಪಾಲನಂದು || ೨ | ಪುತ್ರರಿಲ್ಲದೆ ಮರುಗುತಿರೆ ಶ್ರೀ ದತ್ತಸ್ವಾಮಿಯ 
ದಯದೊಳುದಿಸಿದ | ಪುತ್ರೆರೀರ್ವರ ಕಾಣುತ ಸಂತೋಷದಿಂದ || ೩ | 
ಗುರುಮುಖದಿ ಮಕ್ಕಳಿಗೆ ಭೂವರನಿರಿಸಿ ಕರೆದನು | ಹೆಸರನಾ ಹಿರಿಯಸುತ 
ಜಯನೆಂದು ಕಿರಿಯಗೆ ವಿಜಯನೆನುತಾ || ೪ | ನೆರೆದಿರುವ ಸಭಿಕರನು 
ಭೂಮಿಸ | ಕರೆದು ಮನ್ನಿಸಿತೋಷಗೊಳಿಸುತ ಕಳುಹಿಕೊಟ್ಟನು ಭರದೊಳಾ 
ಗಲೆ ಭೂವರೇಣ್ಯ # ೫ || 
- ವಾರ್ಧಿಕ್ಯ : ಸಭಿಕರನ್ನು ಬೀಳ್ಕೊಂಡು ಭೂಮಿಪತಿ ನಡೆದನಾ 
ಹರುಷದಲಿ ತನ್ನಂತ ಪುರದೆಡೆಗೆ ತಾಂ ಬರುತ ಅರಸಿ ಸೋಮಾವತಿಯ | 
ಸೇವೆಗಳ ಕೈಗೊಳುತ ಹರುಷಮಾನಸನಾಗಿ ಮೆರೆದಿರಲು ಕೇಳಿ , ರವಿಯು 
ಪಶ್ಚಿಮಕಿಳಿದನೂ || 5 | | 

ತಾಳ ಜಂಪೆ : ಇತ್ಯ ಭೂಮಿಪನಿರಲು ಅತ್ತಿಂದಿನ ದೋಳಾಧೂರ್ತ 
ಮಗದೇಶ ಕರೆದೆಂದ ಮಂತ್ರಿಯೊಳು || ೧ || ಕೇಳು ಮಂಶನಮ್ಮಲ್ಲಿ 
ಗೆಯ ಕುರಿತಾಗಿ ಹೇಳುವೆನು ನಿನ್ನೊಡನೆ ಜಾಲ ಮಾತಲ್ಲ | ೨ | ಬಡಿದು 
ಧರಣಿಸರನ್ನು ಪಡೆಯೆ ಕಪ್ಪಗಳನ್ನು ಹಡೆದ ತಾಯಿಯು ಮತ್ತೆ ಹತುಷ 
ಪಡಲೆಂದ || ೩ it ಎಂದು ಮಂತ್ರಿಗೆ ತಿಳುಹಿ ಮಗದೇಶ ನಡತರುತ ಅ೦ದು 
ಜನನಿಯ ಪಾದದ್ವಂದ್ವ ಕಾಂಬೆನುತಾ || ೪ || 


ಭಾಮಿನಿ ಅರ್ಧ : ಅರಸನಡೆತರಲಿ ಹರುಷ ಮಾನಸಳಾಗಿ | ನೃಪ 
ನವ್ಯ ಕೌಸಲೆಯು ಕೈಪಿಡಿದು ಕರೆತಂದು ಬರವಿದೇ ದೇನೆಂದೆನುತ ಮೈ ತಡವು 
ತಿಂತೆಂದಳೂ || ೧ || 

ತ್ರಿವುಡೆ : ಕುವರ ಭಾಗ್ಯದ ಕಣಿಯೆ ಬಾ ಬಾ | ತರಳ ಬಾರೀ 
ವೇಳೆಯಲಿ | ನೀ | ಬಂದ ಹದನವುದೇನೆನುತ ಸುಮಾನದಿಂ ಪೇಳೆಂದಳೂ 
ಸರಸಿಜಾಕ್ಷಿ || ೧ || ಮಂತ್ರಿನಾರ್ಬಲ ಆನೆ ಸೇನೆಯು ಚಿಂತಿಪುದೆ | ನಿನ್ನೆ 
ಳಿಗೆಯನು ತರಳ ಮಾಜದೆ ಪೇಳು ಹದನವ | ತಡವದೇತಕೆ ಎಂದಳೂ ಗುವರ 
ನೆಡನೇ || ೨ || 


ಏಕತಾಳ : ಲಾಲಿಪುದೆಲೆ ತಾಯೇ ನಿನ್ನೊಳು ಪೇಳ್ವೆ | ವಿಮಲ 
ಕಾಯೆ || ಬಾಲಭಾಷಿತದೊಳು ಕುಂದುಗಳಿರೆ ತಾ ದೂಷಿಸಲಾಗದು ವೇಳೆ 
ಹದನವಾ || ೧ | ಭರದೊಳು ಸೈನಿಕನಾ ಕೂಡುತಾ ತ್ವರಿತದಿ ಪುರವರ 
ನಾ ಗೆಲಿದರಸರನಾ | ಬರುವೆನು ಅಪ್ಪಣೆ ಕರುಣಿಪುದೆಂದೆನೆ ನುಡಿದಳು | 
ಮಾತೆಯು || ೨ || 


ಅಷ್ಟ ತಾಳ : ಬಲುತೋಷವಾಯಿತು ನಿನ್ನಯ ನುಡಿಗೆ | ಕಲಿಯಾಗಿ 
ಕಾದಾಡು ಸಂಗರದೊಳಗೆ | ಕುಲದೇವಿಯೊಲುಮೆಯು ಪರಿಪೂರ್ಣವಿರಲಿ 
ಕುಲಕತಿ ಕೀರ್ತಿಯು ನಿನ್ನಿಂದ ಬರಲೀ || ೧ !! ಹಿರಿಕಿರಿಯರ ಬೇಧವರಿತು 
ಕಾದಾಡು | ಶರಣು ಬಂದವರನ್ನು | ಒಲಿದು ಕಾಪಾಡು ಕುಂದದ ಶಕ್ತಿಯು 
ಬರಲಿ ಎಂದೆನುತಾ ಹರಸುತ್ತಾ ಮಗನನ್ನು ಕಳುಹಲು ಮತ್ತಾ || ೨ || 

ಕಂದ : ಜನನಿಯೊಳು ನೇಮವಂ ಪಡೆದು ತಾ ! ಶೀಗ್ರದಿ ಮೆರೆವ 
ಕುಲ ದೇವಿಯಂ | ಅರ್ಚಿಸೆನು ತಾನೆನುತ ವಹಿಲದಿಂ ನಡೆತರುತ ಬಲ 
ಭಕ್ತಿಯಿಂ ಎತ್ತಿದನು ಆರತಿಯನು || ೧ | | 


ಸುರುಟಿ ಏಕತಾಳ : ಪಾರ್ವತಿ ಮಹಮಾಯೆ ಸಲಹುಗೆ | ದೇವಿ 
ವಿಮಲಕಾಯೆ || ಶೂಲಿಯರಸಿ ದಯತೋರುತ ಯೆನ್ನನು ಕಾಯೆಂದೆನುತಲಿ 
ಬೇಡುವೆನನುದಿನ || ೧ | ಶುಂಬಾಂತಕಿ ತಾಯೆ ಶರಣರಿ ಗಿಂಬ ನೀವ 
ಮಾಯೆ !! ಶಂಭುವಿನರಸಿಯೇ ನಂಬಿದ ಎನ್ನನು ಬೆಂಬಿಡದನುವರದೊಳು 


ನೀ | ಕಾಯ್ದೆ || ೨ || ಎಂದೆನುತಲಿ ಸ್ತುತಿಸೀ ಪೊರಟನು | ಅನುವರಾ 
ಸಹಸೀ || ಮೆರೆವಕ್ಕೋಹಿಣಿ ಸೇನೆಗೆ ನಮ್ಮಯ ದಳಪತಿ ವಿಕ್ರಮನೆನುತಲಿ 
ಸಾರಿದ || ೩ | | 


ಜಂಪೆ ತಾಳೆ : ಜನನಿಯೊಳು ನೇಮವನು | ಜನಪ ಕುವರನು 
ಪಡೆದು ಅನುವರಕೆ ಎಂದೆನುತ ಮಣಿರಥವನೇರ್ದಾ || ೧ || ಗುಣಿಸಿ ಶುಭ 
ಲಗ್ರವನ್ನು ಗುರುವರನು ಸೂಚಿಸಲು | ಕರೆಸಿ ಭೂದಿವಿಜರನು | ಹರಕೆ ಕೆ | 
ಗೊಂಡಾ || ೨ || ಯಮನ ಪಾಳಯದಂತೆ | ಕಮಠದೆ ಬಿರಿವಂತೆ ನೃಪ 
ವರನ ಸೇನೆ ತಾ | ಬಂದು ಮೆರೆವಂಗವನ್ನು ಮುತ್ತಲಾಕ್ಷಣಕೆ | ಚಾರಕರು 
ಭಯದೊಳೋಡಿರಲಾಗ ಮುಂದು || ೩ ! ಅಂಗನನು ಸೋಲಿಸುತ 
ನಂಗನ್ನ ಪತಿಯ ಗೆಲಿದು | ಕಾಳಿಂಗ ಪುರದೆಡೆಗೆ ಬರಲು | ತಿಳಿದು ನೃಪವರ 
ನವರ ಕರೆಸುತ್ತ ಕಪ್ಪವನು || ಹರುಷದೊಳು ನೀಡೆ ನೃಪಕುವರ || ೪ | | 
- ತ್ರಿವುಡೆ : ಮನ್ನಿಸುತ ಕಾಳಿಂಗನು ಪತಿಯ | ಮನ್ನಣೆಯ ಕೈ 
ಗೊಳುತ ಭೂಮಿಪರನ್ನು ಕಾಂಬೆನೆನುತ್ತ ಬಂದನು ಯೋಗ್ಯದೆಡೆಗೆ || ೧ || 
ಬಂದು ಚಾರಕರನ್ನು ಕರೆದಾನೆಂದನೆಲವೂ ಮುಗದ ಭೂವರ ಬಂದಿರುವ 
ಸಮರಕ್ಕೆ ಯೆಂದೆನುತ್ತೆಂದು ತಿಳುಹಿ || ೨ || ಇತ್ತಲಾದಿನ ಯೋದ್ಯಪುರ 
ದೊಳು ಸೃದ್ಧಿಪತಿ ಚಂದ್ರಾಂಗ | ಕುಳ್ಳಿರೆ ಮತ್ತೆ ನಡನಡುಗುತ್ತ ಕಾರರು 
ಬಿತ್ತರಿಸಲೂ ೩ | | 

ಏಕತಾಳ : ದೊರೆಯೇ ಸಲಾಮು ನೋಡು | ನೀ ದಯ ಮಾಡು 
ದೊರೆಯೇ ಸಲಾಮು ನೋಡು || ದ್ವಾರದೊಳೀ ದಿನ ಊಳಿಗದೊಳಗಿರೆ | 
ಖಳರು ಎಮ್ಮನು ಗೋಳುಗುಟ್ಟಿದರು 1 ದೊರೆಯೆ | ೧ || ಮೆರೆವ 
ಮಗದಪುರವಂತೆ | ವೀರಸೇನೂ ದೊರೆಯಂತೆ || ಧರಣಿಪರೆಲ್ಲರ ಗೆಲಿಯುತ 
ಕಪ್ಪವ ಕನಿಕರವಿಲ್ಲದೆ ಸೆಳೆಯ ವರಂತೆ || ದೊರೆಯೇ || ೨ | | 

- ಏಕತಾಳ : ಚರರಾಡಿದ ನುಡಿಗುರಿಯುತ ಭೂಮಿಪ | ಒರೆದನು 
ಮಂತ್ರಿಯೊಳು | ಕುರಿಗಳೆಂದೆನುತಲಿ ಬಗೆದನೆ ಎನ್ನನು | ಧರಣಿಪ ಗರ್ವ 
ದೊಳು || ೧ || ಸಚಿವೇಶನೆ ತಡವೇತಕೆ ಪೊರಡಿಸು ನಮ್ಮಯ ಸೈನಿಕನಾ || 


ಮಾರಿಗೆ ಔತಣ ಉಣಿಸಲು ತಾಗಿರಿ ಕಣದೊಳು ಪರಬಲವಾ | ೨ || 
ದೊರೆಯಾಡಿದ ನುಡಿಗುರಿಯುತ | ಮಂತ್ರಿಯು ಕೂಡುತ ಮಾರ್ಬಲವಾ || 
ಹಂದೆನ್ನ ಸಾಲನ ತೋರೆಂದೆನುತಲಿ ತೂಗಿದ ; ನಿಜಧನುವಾ || ೩ || 
ಯಾರೆಲ ಈ ಪರಿ ಸೇರುತ ಲೆಮ್ಮಯ ಭೋರನೆ ಪುರವರವಾ || ಚೋರರ 
ತೆರದೊಳು ಮುತ್ತಿದ ವೀರರ ತೋಡುವೆ ತನಿಕರುಳಾ || ೪ || 


ಮಟ್ಟೆ ತಾಳ : ಏರೆಲಾ ಭಟಾಗ ಗಣ್ಯನೆ ಧೀರತನದಿ ನಮ್ಮ ಬಲವೆ 
ಗಾರು ಗೆಡಿಸುತೆಲ್ಲಿ ಪೋಸೆ!! ಶೂರನಾದಡೀಗ ಎನ್ನ ಕೂಡೆಸೆಣೆಸೆಲಾ || ೧ || 
ಎಲವೊ ಕೇಳು ಎನ್ನ ಪರಿಯನೂ ಮೆರೆವ ಮಗದ ಸೇನೆಯ ಧಿಪರೆಂಬರೆನ್ನನು || 
ವೀರನಾದಡೀಗ ಹೇಳು ನಿನ್ನ ಪರಿಯನೂ || ೨ || ಮೆರೆವ ಯೋದ್ಯಾಪುರದ 
ಮಂತ್ರಿ ಸುಮತಿ | ಯೆಂದು ಕರೆವರೆನ್ನ | ದುರದಿ ವೀರನಾದಡೆನ್ನ | ಕೂಡೆ 
ಕಾದೆಲಾ | ೩ | ಎಂದ ನುಡಿಯ ಕೇಳಿ ರೋಷದಿಂದ | ಸೇನೆಯಧಿಪ 
ನಾಗ || ಒಂದು ಮಾರ್ಗಣದಲ್ಲಿ ಮಂತ್ರಿ ನರನ ಗೆಲಿದನು || ೪ || 


ಭಾಮಿನಿ : ಅರರೆ ಯೇನಚ್ಚರಿಯು ಯೆಮ್ಮಯ ಮಂತ್ರಿ | ಮಮ 
ಶೇಕರನು ರಣದಲಿ | ಮಾರ್ಬಲವು ಸಹಿತಾಗಿ ಒರಗಿದನೆಂದುದನು ತಿಳಿದು || 
ಹೂಂಕರಿಸಿ ತಾನೆದ್ದು ಪ್ರಳಯದ ಮೃಡನ ತೆರದೊಳು | ಕಾರ್ಮುಖನವ || 
ಡನವನು ಧರಿಸುತ್ತ ಕೋಪದಿನಗದನೊಡನುಡಿದ || ೧ | | 


ಏಕತಾಳ : ಭಳಿ ಭಳಿರೆಲೆ ಮಗದೇಶ | ಈ ಕಲಹದಿ ಮಂತ್ರಿಯ 
ನಾಶ | ಗೈದಿಹ ಅಧಮನಕೊರು| ಈ ಸಮರಕೆ ಆತನ ತೋರು || ೧ || 
ಅರಿತಿರುವೆನು ನಿನ್ನಂಗ ನೀ | ಒದರದಿರೆಲೊ ಚಂದಾಂಗ | ಮುದದೊಳು 
ಮಂತ್ರಿಯ ಕಳಿಸಿ ನೀ ಸಮರದೊಳಾತನ ಕೊಲಿಸಿ || ೨ || ಜಯ ಭಾಮಿನಿ 
ನಿನಗೆಂಬ ಆ | ಆಶೆಯ ಬಿಡು ಬಿಡು ಜಂಬ || ತಡೆದುಕೊ ನೀನೆಂದೆನುತಾ| 
ಶರನಿಚಯನ ಬಿಡಲಾ ಧೂರ್ತ | ೩ || ಬಿರುವಶ ರಾಘವ ಕಡೆದಾಪೊಸ 
ಕಣೆಯೊಳು ಜನಪನ ಬಡಿದಾ || ಮೂರ್ಚೆಯೊಳಿರಲಾ ಭೂಪ | ಬಳಿಕೆ 
ಲ್ಲರ ಗೆಲಿದು ಪ್ರತಾಪ || ೪ || 


ಭಾಮಿನಿ : ಕಾವರಾರೈ ಭೂಪ ನಿನ್ನನು ಸಾವಕರೆ ಸೋ೦ಕುತಿದೆ 
ಯಾ ದರು ಕಾವ ! ಕರುಣರು ನಾವೆನುತಾ | ಬಿಟ್ಟನು ನೃಸನ ಮುಂದಲೆಯ || 
ಬಳಿಕ ನೃಪತಿಯು ತಿಳಿದ ಮನದಲಿ | ಅತುಳ ವಿಕ್ರಮ ನಿವನೆಸುತಾ ಕರೆದು 
ಮಗದಾಧಿಪನ | ನುಡಿಸಿದ ಮಧುರ ವಾಕ್ಯದಲಿ || ೧ || 

ಅಷ್ಟ ತಾಳ: ಧೀರ ವೀರೋದ್ದಾರ ನೃಪವರ್ಯ | ಸಂತೋಷವಾ 
ಯಿತು | ಮನಕೆ ನಿನ್ನಯ ಸಮರದೊಳು ಶೌರ್ಯವನ್ನು ಮೆರೆಸಿದ | ರನ್ನಾ 
ನಿನಗಾ ಉನ್ನತದ ಕಾಣಿಕೆ ನೀವೆನೆನುತ್ತ ಸಂಪನ್ನಗೆರಗೆರಗಿದ || ೧ || 
ಎಂದು ಭೂಪನು ನುಡಿಯ ಲಾತನೊಳು ಮತ್ತೆಂದ ನಗದನು ! ನೃಪತಿ 
ನೋಯದಿರಿಂದು ಸಮರದೊಳು ಕುಂದಿರುವೆ ತಾನೆಂದು ಗೃಹಿಸುತ 
ನೊಂದುಕೊಳ್ಳಲು ಬೇಡ ಸಮರದಿ ಎಂದಿಗಾದರು ವೀರರಿಗೆ ತಾ ವಂದ್ಯ 
ಇಲ್ಲವೆ ಜಯದ ಭಾಮಿನಿ || ೨ | ಆದರಾಲಿಸು ಮಗದ ಭೂಪತಿಯೇ | 
ಎನ್ನಾಲೆ ಯೊಂದಿಗೆ ನಡೆಸಬೇಕೆ | ನುಡಿಮೆ ಗುಣನಿಧಿಯೆ | ಎನ್ನ ಸುತೆ 
ಸಂಪನ್ನೆ ಮಾಲಿನಿಯನ್ನು | ಕೈಪಿಡಿದೆನ್ನ ಭಾಗ್ಯದ ರನ್ನನೆನಿಸುತ ಮುನ್ನ 
ತರಳ್ಳೆ || ೩ || ಎಂದ ಮಾತನು ಕೇಳಿ ನಗದೇಶ | ಆನಂದವಾಯಿತು | 
ನಿಮ್ಮ ನುಡಿಗಾ ಕೇಳು ಧರಣೀಶ ! ಮಲ್ಲತನದೊಳು ಎಲ್ಲ ಧರಣಿಸರನ್ನು 
ಗೆಲ್ಲುತ ಬಂದ ಬಳಿಕ ಪುಲ್ಲಲೋಚನೆಯನ್ನು ವರಿಪೆನು || ೪ || 
- ವಾರ್ಧಿಕ್ಯ : ಎಂದ ನುಡಿಯಾಲಿಸುತ ಭೂಪತಿ ! ಎಂದನೆಲೆ ಮಗ 
ದೇಶ ಲಾಲಿಸು ಮುಂದೆ | ನಿನ್ನೊಡ ನಾನು ಸಹ ಮಾರ್ಬಲವಕೂಡುತಲಿ | 
ಮಲ್ಲ ಸಾಹಸದಿಂದ ಧರಣಿ ವಲ್ಲಭರ ಭುಜಸಿರಿಯ ಪರಿಕಿಸ ಉಲ್ಲಸವು ತನಗೆ 
ಬಲು ತೋಷದಿ | ವೀರ ಪೊರವಂಟ || ೧ || 

- ತ್ರಿವುಡೆ ತಾಳ : ಎಂದು ಧರಣಿಪನನ್ನು ಕೂಡುತ | ಮುಂದೆ ಪುರ 
ಪುರಗಳನ್ನು ಸುತ್ತುತ ಅ೦ದು | ಕಂಡರು ಇರದೆ ಶೋಭಿಪ ಕುಂತಳಾಪುರಿ 
ಯ || ೧ | ಆರನಗರಿಯಂ ಇದರ ಪಾಲಕನಾರು | ನಮ್ಮೊಳು | ಹೊರು 
ವವನೇ ಯಾರು ಬಲ್ಲರು ಪೇಳಿರೆಂದೆನೆ | ಕೇಳಿ ಸಚಿವ | ೨ | ಲಾಲಿಸೆಲೆ ಧರ 
ಣೇಶಶೋಭಿಸ | ಪುರವು ಕುಂತಲವೆಂಬ ನಗರಿಯು | ಪಾಲಿಪನು ಪುರವನ್ನು 

ಧರ್ಮದಿ ಪ್ರತಾಪಸೇನ # ೩ | ಸತ್ಯ ಧರ್ಮ ಪರಾಯಣನು ತಾ ! ನಿತ್ಯ 
ಸೇವಿಸ ನಾದಿ ದುರ್ಗೆಯ ಸುತ್ತಲರಿಯದು , ರೋಗ ರುಜಿನವು ಮತ್ತೆ 
ಕೇಳು || ೪ || ಧೀರ ನಾತನು ಸಮರದೊಳು ಜಯ | ಸೇರಲರಿಯದು ಕೇಳು 
ಭೂಪರ | ಸೇರುವದು ಬೇರೆಡೆ ನಾವೇನೆ ಭೋರು ಗುಡಿಸಿ | ೫ | ಬಿಡು 
ಬಿಡೆಲೆವೊ ನಿನ್ನ ಮಾತನು | ಒಡನೆ ಪರಿಕಿಪೆ ನೃಪನ ಸಡಗರ || ತಡವ 
ದೇತಕೆ | ನಡೆಯ ಲೆಂದನು ಪೊಡವಿಗೊಡೆಯಾ || ೩ || 

ಭಾಮಿನಿ : ಮೇರೆತಪ್ಪಿದ ಕಡಲ ತೆರದಲಿ ! ಬೋರ್ಗುಡಿಸಿ ಮುಂಬೈ 
ರಿದು ಸೇನೆಯು ಯಾರು ತಡೆವರು | ಎನುತ ನಡೆತರೆ ಬಾಗಿಲೊಳು ಭಟರು || 
ಅರೆರೆ ಎಲ್ಲಿಗೆ ಪೋಪಿರೆಂದೆನೆ ಗುಡುಗುಡಿಸಿ ಬಡಿದವರ | ಮೂಗಿಗೆ | ಬಡಿದು 
ಸುಣ್ಣವ ಒಡೆಯ ಮಗದೇಶ್ವರನು 1 ಬಂದಿಹ ಪೇಳಿರೆಂದೆನುತಾ || ೧ || 

ಆರ್ಯಸ : ದೊರೆಯಾದೀನದಲಿ ನೆರಹಿಸಿ | ಸಭಿಕರ ಹರುಷದಿ ಕುಳ್ಳಿ 
ರಲು 1 ಥರ ಥರ ವೆನುತಾ ನಡುಗುತ ಚಾರರು ಎಂದರು | ಭೀತಿಯೊಳು | ೧ | 

ಏಕತಾಳ : ದೊರೆಯ ಪರಾಕು ನೋಡು ನೀ ದಯನಾಡು 
ದೊರೆಯೆ ಪರಾಕು ನೋಡು | ಕಾಲನ ತೆರದೊಳು ಖಳರು ಈ ದಿನ | 
ಕಾಳಗಕೆನುತಲಿ ಚಾಲಿಸಿ ನುಡಿದರು | ೧ || ಈಯ ಬೇಕಂತೆ ಕಪ್ಪ ಇಂದು | 
ಅಲ್ಲದೆ ಮುಂದೆ ಮುಳಿದೂ ಯುದ್ದಕೆ | ಎಂದು ಬಂದು || ಎಲ್ಲವರೊಂದಿಗೆ 
ನಿಮ್ಮನು ಗೆಲ್ಲುತ | ಮಲ್ಲರು ಎನುತಲಿ ಜಲ್ಲಿಸಿ ನುಡಿದರು || ೨ | | 

ತ್ರಿವುಡೆ : ಚಾರರಾಡಿದ ನುಡಿಯ ನಾಲಿಸಿ | ಭೂರಮಣಕೋಪ 
ದಲಿ | ತನ್ನಯ ಶೂರಸೇನನೆಂಬ ಮಂತ್ರಿಯ ಕರೆದು ಬೇಗ ೧ | ಕೇಳಿ 
ದೆಯ ಎಲ ಸಚಿವ ನಮ್ಮಯ ಪುರಕೆ | ಬಂದಿಹುದಂತೆ ವೈ ವೀನಿವಹ ತಲೆ 
ಯಲು ಬೇಕು | ಪೊರಡಲಿ ಸೇನೆಯಿಂದ | ೨ ಬಿಡು ಬಿಡೆಲೆವೊ ಜೀಯ | 
ಸಂಗರ ಕಡುಗಲಿಯು ತಾನಿಹೆನು ರಿಪುಗಳ | ಕಡಿ ಕಡಿದು ಮಾರಿಂಗೆ ದಿಗು 
ಬಲಿ ಕೊಡುವೆನೆಂದ | ೩ | ಎನಲು ಕೊಪಾಮೋಪದಿಂದಲಿ ದೊರೆಯು 
ಪಡೆವೆರಸುತ್ತಾ ಬರುತಿರೆ ಕಡುಗಲಿಯು ವಿಕ್ರಮನು | ತಡೆಯಲು ನುಡಿದ 
ನಾಗ || ೪ ! ಯಾರೆಲವೊ ಮತಿ ಹೀನರ೦ದದಿ | ಸೇರಿ ಯೆಮ್ಮಯ ಪುರದ 


ಜನರನು | ಗಾರು ಗೆಡಿಸಿದ ವೀರನಾನನು ತೋರು ಬೇರ # ೫ ಎಂದೆನಲ್ 
ಕೊಪದಿ ನುಡಿದ ವಿಕ್ರಮ | ಹಂದೆ ಭೂಪತಿ ಕೇಳೆಲಿ ನಾ ! ಮೆರೆವ 
ಮಗದಾವನಿಯ ಸೈನ್ಯಕೆ ಅಧಿಪನೆಂದ , ೬ | ಹಂದೆ ಯೆಂದೆನುತೆನ್ನ ಜರೆದಿಹ 
ಮಂದಮತಿ ! ತಾಳೆನುತೆ ಭೂಪನು ಸಂದ ಕಳಚಿದ | ಕೊರಳಿನಾ | ತಾ | 
ಖಡುದಿಂದಾ | ೭ || 

ಅಷ್ಟ ತಾಳ : ಭಳಿರೆ ಭೂಪಾಲ ಕೇಳು ಎನ್ನಯ ! ಸೇನೆದಧಿಪನ 
ಸಮರದೊಳು ! ಗೆಲಿದಿಹ ಗರುವವ ನಿಲಿಸೆ | ತಾನೆನುತಲಿ ಘಲಿಲನೆ ತಾನೆ 
ಚೈನು | ೧ || ಬಿಡು ಬಿಡು ಮಗದ ನಿನ್ನ | ಶರೌಘವ ಕಡಿದೆನು ನೋಡು 
ಎನ್ನ । ತಡೆದವರಾರೆಂದು ಬಿಡದೊಡನೆಚ್ಚನು ಸೊಡವಿಷ ಕೌಶಾಂಬಿತ || ೨ | | 
ಜಡಮತಿ ಕೌಶಾಂಬಿಸಾ ಮಾರ್ಗಣಗಳ ತಡೆದು ಕೂ ಎಲವೊ ಭೂಪ | | 
ಮಡದಿ ಮಕ್ಕಳನೆಲ್ಲ ಒಡನೆಯೆ ಸ್ಮರಿಸೆಂದು ಬಿಡದವ ತೆಗೆದೆಚ್ಚನು ೩ ! | 
ಕಬ್ಬಿಗೆಯಿಂದ ಸೂಸಿ ಬರಲದ | ತಡೆದನು ಬಲು ಸಹಸಿ | ಕಡೆಗಣಿಸದ 
ಶರ | ಒಡನೆ ಮುಂದ್ವರಿಯು ಕಡಿಯಿತು ಭೂಪನುರ || ೪ | | 

ರೂಪಕ ತಾಳ : ಮಡಿಯಲು ಭೂಪನು ಮರುಗುತ್ತ | ಮಂತ್ರಿಯು 
ಮರೆತನೆ ಶಿವ ನಮ್ಮ ನೆಸುದಾ # ಇನಿತಾದ ವಾರ್ತೆಯ ನೃಪನರಸಿಯೊಳಾ 
ನು | ಅರುಹುವ ಬಗೆಗಾಗಿ ಮತ್ತಾ | ೧ || ತಾಯೆ ಲಾಲಿಸು ನೀನು | ಪೇಳು| 
ನದೇನನ್ನು ! ಆ ಮಹಾ ರಣದೊಳಗರಸ ವೀರರಂದದೊಳು ಕಾದಾಡುತ್ತಾ 
ಶೌರ್ಯದಿ | ಬಳಿಕ್ಕೆಮ್ಮು ತೊರೆದಗಲಿದನೋ | ೨ | ಅಯ್ಯಯ್ಯೋ ಇನಿತಾ 
ಹೈ ಎನ್ನಯ | ದುರ್ವಿಧಿ ಪನ್ನಗ ಭರಣ ಹಾ ಯೆನುತಾ ಅರಸಿ ಸೋಮಾ| 
ವತಿ ಮೂರ್ಛಯರಗಲು ಅರಿತಾಗ ಮಂತ್ರಿಯು ಮನದಿ | ೩ | ಪರಿ 
ಪರಿಯಿ೦ದುಪಚರಿಸುತ್ತ | ಪೇಳ ನು ತಡವ ಮಾಡಲು ಬೇಡ ತಾಯೆ !! 
ಹುಡುಗರೀರ್ವರ ನಿನ್ನ ಒಡಗೊಂಡು ಬೇಗ ನಡೆಯನ್ನು ಯನ್ನೊಡ 
ನೆನಲು । ೪ H. 

ಭಾಮಿನಿ : ಮರಮರುಗಿ ತನ್ನಯ ವಿಧಿಯ | ಹಳಿಯುತ ಸೆರಗಿ 
ನೊಳು ಕಣ್ಣೀರ ನೊರೆಸುತ | ತರಳ ಜಯ , ವಿಜಯರನ್ನು ಕರೆದು ಮಂತ್ರಿ 
ಯೊಡಗೂಡಿ || ಆರರಿಯದಂದದಲಿ ಬಿಲದ್ವಾರದಲಿ ನುಸುಳುತ್ತ ಮೆಲ್ಲಗೆ ನಡ 
ನಡೆದು ಕಂಡರು ಬಳಿಕಶೋಭಿಪ ಆ ! ವರ ಕಂಚುಕಾ ವನವಾ || ೧ | | 


12 


ರುಂಪೆ ತಾಳ : ಇತ್ಯ ಕೌಶಾಂಬಿಯಲಿ ಧೂರ್ತ ಮಗದೇಶ | ತಾ 
ಸುರಿದು | ಪುಡುಕಿಸಿದ ಮತ್ತೆ ಮಾನಿನಿಯ | ೧ || ಎತ್ತ ಪೋದರು ಬಿಡೆನ 
ತೊತ್ತು ಎನ್ನವಳೆನುತ್ತಾ ಮತ್ತೆ ನೇಮಿಸಿದ | ಖಳ ಧೂರ್ತತನದಿಂದ | ೨ | 
ಕೇಳಿರೈ ಭಟರೆಲ್ಲ ತಾಳದಿರಿ ವೇಳೆಯನು | ನೀಲವೇಣಿಯು ಸೋಮುವತಿಯ # 
ಜೊತೆಯೊಳಗೆ ವಿಜಯ | ಜಯರೆಂದೆಂಬ ಮಕ್ಕಳ ಪುಡುಕಿರೆಂದೆನುತ | 
ಬೊಬ್ಬಿರಿದ ೩ || 


ಭಾಮಿನಿ : ಎ ಪೋದರು ಬಿಡೆನು ಧರ್ತೆಯ | ಕತ್ಯ ಮುರಿಯುವೆ 
ಮತ್ತೆ ಮಕ್ಕಳ | ಸಿಡಿತರಿಸಿ ಗೋನಾಲಿ ಮುರಿಯುತ ಶತ್ರು ಹರನೆನಿಸಿ || 
ಉತ್ತಮದ ಕೌಶಾಂಬಿಯಾಳುವೆನೆನುತ ಮಂತ್ರಿಯ ಕರೆದು ಬೇಗದಿ ಅಟ್ಟಿದನು 
ದೂತರನು | ದೇಶದ ನಾಕು ಕಡೆಗಾಗಿ | ೧ | 


ರೂಪಕ ತಾಳ : ಪುರದೊಳು ಪರಿಯಿಂದ ದುರುಳನು | ಚಾರರ 
ಕರೆದು ನೇಮಿಸಲಿಲ್ಲಿ ಮತ್ತಾ || ನಡು ಇರುಳಿನೊಳಾಗ ನಡುಗುತ್ತಾ ಕಾಡಲಿ | 
ಪೊಡವಿ ಪಾಲನ ಸತಿ ಸುತರಾ || ೧ | ಒಡಗೊಂಡು ಮಂತ್ರಿಯು | ಅಡಿ 
ಇಡುತಿರೆ ಮುಂದೆ ನುಡಿದ ರೊಯ್ಯನೆ ನೃಪಸುತರು | ತಡೆಯಲಾರೆವು ತಾಯೆ 
ನಡೆಯ | ಲಾರೆವು ಮುಂದೆ ಬಿಡದೆಮ್ಮ ಎತ್ತಿಕೊಳ್ಳೆನಲ || ೨ 
ಮತ್ತೊರ್ವನರ್ಬಕ ಹತ್ತಿರ ಕೈ ತಂದು | ಹೆತ್ತಾಕೆಯಳಕೈಯ್ಯ ಹಿಡಿದು ಅತ್ಯ 
ಪಿತನ ಬಿಟ್ಟು ಮಲ್ಲಿಗೆ | ತಂದ ವಾರ್ತೆಯದೇನೆಂದು ನುಡಿದಾ || ೩ || 


ಏಕ ತಾಳ : ಪೇಳಲೆಂತು ಎಮ್ಮ ಕಷ್ಟ ಕಂದ | ಕಂದಾ | ನಮ್ಮ | | 
ಕೇಳುವರಿಲ್ಲವು ಮುಂದೆ ಕಂದ ಕಂದಾ | ಬಾಳುವೆ ಹಾಳಾದುದ ಕಂದ | 
ಕಂದಾ | ಶೂಲಿ ನನ್ನ ಮರೆತ | ನ್ಯಾಕೊ ಕಂದ ಕಂದಾ || ೧ || ಮಗದ 
ದೊರೆಯು ವೀರಸೇನ ಕಂದ | ಕಂದಾ ಕದನಕೆನುತ ವದಗಿ | ಬರಲು ಕಂದ 
ಕಂದಾ || ಹದನನರಿತ ನಿನ್ನ ಪಿತನು | ಕಂದ ಕಂದಾ | ಒದಗಿ ಪೋದರಯ್ಯ 
ರಣಕೆ | ಕಂದ ಕಂದಾ || ೨ || ಧೀರತನ ನಿನ್ನ ಪಿತನು ಕಂದ | ಕಂದಾ 
ಹೋರಾಡುತಿರಲು ರಣದ | ಮಧ್ಯೆ ಕಂದ ಕಂದಾ || ಕೂರ ಮಗದ ನೆಚ್ಚ 
ಶರದಿ ಕಂದ | ಕಂದಾ | ತೀರಿಪೋದನಂತೆ ರಣದಿ ಕಂದ ಕಂದಾ || ೩ || 

ಭಾಮಿನಿ : ಕಂದ ನಮ್ಮಯ ಬಾಳ ದೀಪವು | ನೊಂದಿತ್ತೆ ಎಲೆ 
ಮಗನೆ ನಮ್ಮನು ಮುಂದೆ ಕೇಳುವ | ರಾರೆನುತ ಬಲುವಿಧದಿ ದುಃಖಿಸಲೂ | 
ಹದವರಿತಾ ಮಂತ್ರಿ ಹೇಳಿದ ಬದಲು ಎಣಿಸಲು | ಬೇಡ ಮಾತೆಯೆ ಮದನ 
ಪಿತ ಹರಿಯೊಬ್ಬನಲ್ಲದೆ | ಕಾಯುವರಿಲ್ಲ ಬೇರೆನುತಾ ಪಥವಿಡಿದು ಕಾನನದಿ 
ಬರುತಿರೆ | ಅತಿಶಯದಿ ಕಾಣಿಸಿತು | ಪೂರ್ವಾಚಲದಿ ರವಿಕಿರಣ || ೧ || 

ತ್ರಿವುಡೆ ತಾಳ : ರವಿಯು ಪೂರ್ವಾಚಲದಿ ರಂಜಿಸೇ | ಹರನೆ ಗತಿ 
ಯೆನುತ್ತಿರ್ದ ಸಚಿವನು | ಮುದದಿ ಸೋಮಾವತಿಯ | ಪಾದಕೆ ಮಣಿಯ . 
ತೆಂದ || ೧ ! ತಾಯೆ ಲಾಲಿಸು ಎನ್ನ ಮಾತನು ನೋಯದಿರು ಮನ | 
ದೊಳಗೆ ಮತ್ತಾ ಕಾಯ ಜಾಂಬಕ ಕಾಯುವನು ! ತವ ಸೇವಕರನೂ | ೨ | 
ಎಂದು ಸಂತೈಸುತ್ತ ಅರಸನ ಸಂತತಿಯ | ನೊಡಗೊಂಡು ಬರುತಿರೆ | ಕಂತು 
ಹರನೋಲುಮೆಯಲಿ ಕಾಣಿಸಲೋರ್ವ ಯತಿಪ || ೩ || ಜಯ ಜಯತು 
ಮುನಿ ಕರುಣ | ಶರಧಿಯೆ ಜಯವೆನುತ ಮುನಿವರನ ಪಾದಕೆ | ತಾಯಿ 
ಮಕ್ಕಳ ಸಹಿತ ಮಂತ್ರಿಯು ಬೀಳಲಾಗ || ೪ | | 

ಯಾರಯ್ಯ ನೀವು ಯಾರಯ್ಯ | ಯಾರಯ್ಯ ನೀವೆಲ್ಲ ಈ ಪರಿಯಿಂದ 
ಎರಗಿದ ಕಾರಣ ಯಾಕೆ ಬಂದೆ | ಹದನವಿದೇನೆಂದು ಎನ್ನೊಳು ಹೇಳಿ 
ಒದಗನಿಂ ಪೇಳ್ವನು ಬಲು ಮುದತಾಳಿ || ಯಾರಯ್ಯ || ೧ ಗುಣನಿಧಿ 
ಯೆಂದೆನ್ನ ಲೋಕದ ಜನರು ಕರೆಯುತಲಿರುವರು ನಿನ್ನಯ ಪೆಸರು ! 
ಅನುಮಾನಿಸದೆ ಪೇಳಿ ಯಾರೆಂದು ಬೇಗ | ಅಡಸಿರ್ದ ದುಃಖವಾ ಬಿಡಿ 
ಬಿಡಿಗೀಗಾ || ೧ || 

ನಾರ್ದಿಕ್ಯ : ಎಲೆ ಮುನಿಪ ಲಾಲಿಸೈ ಜಸೆಯೊಳಗೆ | ಸೆಸರ್ನಡೆದ 
ಕೌಶಾಂಬಿ ಪುರದಧಿಪ ನರಸಿ ಮಕ್ಕಳು | ಮತ್ತೆ ಕರೆವರೆನ್ನನು ಮಂತ್ರಿ ನರ 
ಶೂರಸೇನನೆಂದೂ || ಆರಿಗಳೊಳು ಕಾದಾಡಿ ಆರಸ ನಮ್ಮಯ | ಸಂದಬಳಿ 
ಕಿವರ ಕಾಪಾಡೆ ಕರೆತಂದೆ / ನೆಲೆನುನಿಪ ಕರುಣದೊಳು ಮುಂದೆನ್ನ ಕಾಯ 
ಬೇಕೆಂದೆನುತ ಕಾಲಿಗೆರಗಲು ಯತಿಪನು || ೧ || 

ಅಷ್ಟ ತಾಳ : ಅಡಿಗೆರಗಿದ ಮಂತ್ರಿ ವಗೀತೆ | ಮಕ್ಕಳನ್ನೆಲ್ಲಾ ಪಿಡಿ 

ದೆತ್ತಿ ಮುನಿವರನು || ಜಡಮತಿ ನಗದನು ಬಡಿದರೆ ನಿಮ್ಮಯ ಒಡೆಯ 
ಪ್ರತಾಪನನು || ೧ || ಬಿಡಿ ಬಿಡಿ ನಿಮ್ಮಯ ದುಗುಡವ ಮುಂದಕೆ | ಕಡು 
ಕರುಣದೋಳು ನಾನು 1 ಹುಡುಗರ ಸಹಿತ ಪಾಲಿಪೆ ನಿನ್ನನು ಕಡು | ಭಯ 
ಬಿಡಿರೆಂದನು || ೨ | 


ಎನು ತೊಡೆಬಿಡಿಸುತ ಮುನಿಪತಿ ನಾಲ್ವರ ಕರೆತಂದನಾಶ್ರಮಕೆ || ಬಿಡದನು 
ದಿನದೊಳು ಹುಡುಗರ್ಗೆ ವಿದ್ಯನ ಗುಣನಿಧಿ ಬೋಧಿಸಲು || ೩ || ಮತ್ತೊಂದು 
ದಿನದಲಿ ಗುಪ್ತಚಾರಕನೋರ್ವ 1 ಸುತ್ತು ತಲಾಶ್ರಮದ ಹತ್ತಿರ ಕೈ ತಂದು | 
ವನಿತೆ ಮಕ್ಕಳ ಕಂಡು ಬಿತ್ತರಿಸಿದ ಭೂಪಗೆ || ೪ | ದೊರೆಯೇ ನೀ ಕೇಳಯ್ಯ 
ಅರುಹಿದ ತೆರೆದೊಳು ತಿರುಗುತ ಊರೂರನು | ಕೌಶಂಬಿದಧಿಪನ ಸತಿ 
ಸುತರಿರುತಿಹ ಟಾವನು ತಿಳಿದೆ ನಾನು || ೫ || ಗುಣನಿಧಿಯೆಂದೆಂಬ ಮುನಿಸ 
ನಾಶ್ರಮದಲ್ಲಿ ವರಮಂತ್ರಿ ಸಹಿತವರು | ದಿನಕಳೆಯುನರೆಂಬ | ವಾರ್ತೆಯ 
ನಾಲಿಸಿ ಕನಲುತ ಬಳಿಕೆಂದನು || ೬ || ಕೇಳೆಯ ವಿಕ್ರಮ ಚಾರನಾಡಿದ | 
ನುಡಿ ಬಡ ಮುನಿ ಗುಣನಿಧಿಯ ಒಡಗೊಂಡು | ಕಾಡಲಿ ಅಡಗಿರ್ದ ಎಲ್ಲರ 
ಬಡಯಬೇಕೆಂದಿನಲಿ || ೭ || 


ನಾರ್ದಿಕ್ಯ : ಎನುತ ಸೈನಿಕವೆರಸಿ ಬರುತಿರೆ | ಇಲಾಶ್ರಮದೊಳಗೆ 
ಮುನಿಪತಿ ! ಮತ್ತೆ ತನ್ನಯ ಸತಿ ಕುಮುದ್ವತಿಯೊಡನೆ ಪೇಳಿದನ | ವನಿತೆ 
ಲಾಲಿಸುಕ್ತರುಣ ಲೋಕಕೆ ತೆರಳಿ ಯಜ್ಞವ | ನಡೆಸಿ ಬರುವೆನು ಅರಸಿ 
ಸೋಮವತಿಯ ! ಮಕ್ಕಳ ಸಹಿತ ಲಾಘ್ರನುದಿ ಗುಣ ಮನತಿ ಇಹುದೆಂದು | 
ನೇಮಿಸಿ ಮುನಿಸ ತೆರಳಲು ಬಳಿಕ ಇತ್ತಲು ಆ , ಮಹಾ ಮಗದೇಶ ಮುತ್ತಿದ| 
ಮುನಿಪನಾಶ್ರಮವಾ || ೧ || 


ಏಕತಾಳ : ವೀರ ಸೇನಾಖ್ಯನು ಮತ್ತಾ ಆ ಮುನಿಪನ ಮನೆಗಾ 
ಸುತ್ತಾ ಬಲುತರ ಕಾವಲನಿರಿಸಿ | ತಾ ಒಳ ಪೊಗುತಿರಲಾ ಸಹಸಿ || ೧ || 
ಕೈಯ್ಯೋಳು ಖಡುಗನ ಪಿಡಿದು ಮುಂದ್ವರಿಯಲು | ಮಂತ್ರಿಯು ತಡೆದು ಅಡಿ 
ಯಿಡದಿರು ಮುಂದೆನಲು | ಆ ದುರುಳನು ಶಿರವನೆ ಕಡಿದು || ೨ || ಮುನಿ 
ಸತಿಯದನಾ ನೋಡಿ | ಮಂತ್ರಿಸಿ ದರ್ಬೆ ಬಿಸಾಡೆ | ಅನಲನ ತೆರದೊಳ 

ಬರಲು | ಆ ದುರುಳನು ಓಡುತಲಿರಲೂ || ೩ || ತಡೆಯದೆ ಉರಿಯನು 
ಭೂಪ | ನೀರೊಳಗಡೆಗೆ ಪ್ರತಾಪ ! ಮಕರಿಯ ತೆರದೊಳು ಶರವು ಕಡಿಯಿತು 
ಭೂಪನ ಉರವು | ೪ || 

ಭಾಮಿನಿ : ನೊರೆ ರಕುತ ಕಾರುತಲೆ ದೇಹದ | ಸ್ಮರಣೆಯಿಲ್ಲದೆ | 
ಘಟ ಪರಿಯಂತರವು | " ಒರಗಿದ ಬಳಿಕ ಮೆಲ್ಲನೆ ಎದ್ದು ಮುನಿಸತಿಯ | 
ಚರಣಧ್ವಯವನು ಪಿಡಿದು ಕಾಯಂದೊರೆದು | ತನ್ನಯ ಪಡೆ ಸಹಿತ ಭೂಮಿಪ 
ನಡೆದನಾ ಕೋಶದೊಳು ತನ್ನಯ ಬಿಡದಿಗಾಗ || ೧ || 

- ತ್ರಿವುಡೆ ತಾಳ : ಅತ್ತ ಲೊಂದಿನ ಕಾಶಿ ಪುರದೊಳು | ಇನೋಲಗ 
ಕಮಲಭೂಮಿಪ | ಮತ್ತೆ ತನ್ನಯ ಸಚಿವ ಸುಮತಿಯ ಕರೆದು ಪೇಲ್ಲ || ೧ || 
ಲಾಲಿಸೆಲೆ ಸಚಿವೇಶ ಈಶನ | ಆ ಮಹಾವರ ದಯದೊಳುದಿಸಿದ | 
ಬಾಸುರಾಂಗಿ ಕುಮಾರಿ ಶಾಂತಲೆಗಿನ್ನು ನಾವು | ೨ | ಬರುವ ಚೈತ್ರದ 
ದಶಮಿಯಲಿ | ಧರಣೇಶ ಕುವರರ ಬರಿಸಿ ರಾಜ್ಯಕೆ ಸುತೆಗೆ ಸ್ವಯಂವರ ವೆನುತ 
ಪತ್ರ ಬರೆಸಿ ಕಳುಹು || ೩ || ದೊರೆಯ ನೇಮವ ಧರಿಸಿ ಸಚಿವನು | 
ಕರೆದು ದೂತರ ಬರೆಸಿ ಪತ್ರವ ಮೆರೆವ ದೊರೆ ಕುಮಾರ | ವರ್ಗಕೆ ಕಳುಹ 
ಲಾಗ || ೪ || ಅಂಗ, ವಂಗ , ಕಳಿಂಗ, ಮಾಗದ | ತುಂಗ ಬಲ ಮಾದೇಶ 
ಕೊಂಕಣ ವಂದಿಗರು | ಸಹಿತಾಗ ಬಂದರು ಮಂದಿ ಸಹಿತ | ೫ || ಬಂದ 
ಭೂಪರ ಮಂದಿಯನು ಆನಂದ | ದೊಳು ಸತ್ಕರಿಸಿ ಬಿಡದಿಗೆ ಚಂದದೊಳು 
ಕಳುಹಿ | ಕೊಟ್ಟನು ಕಮಲ ಭೂಪ || ೬ || 

ಭಾಮಿನಿ: ಅತ್ತಲಾಶ್ರಮದೊಳಗೆ ಒಂದಿನ ಮತ್ತೆ | ಮುನಿ ತೋಷ 
ದಲಿ ತನ್ನಯ ಹತ್ತಿರಕೆ | ನೃಪ ಕುವರ ರತ್ನರ ಕರೆದು ಪೇಳಿದನೂ | ಕೃತಿ 
ವಾಸನ ದಯದೊಳಿಂದಿಗೆ ಮುಕ್ತವಾಯಿತು | ವಿದ್ಯೆ ನಿಡುಗಲೇ ಪುತ್ರರಿರ 
ಶುಭವಹುದು ಕಾರ್ಯವು | ಪೇಳ್ವೆ ಲಾಲಿಪುದು || ೧ || 

ಅಷತಾಳ : ಲಾಲಿಸೆಲೆ ಜಯ ಕುವರ ಪೇಳುವೆನು | ಹಿಂದಕ್ಕೊಂದಿನ 
ನಿನ್ನ ಪುರದೊಳು ನಡೆದ ಕಥನವನೂ || ಮಂದಮತಿ ಮಗದೇಶ ಸೈನ್ಯವ | 
ಒಂದುಗೂಡುತ ಬಂದು ನಿನ್ನಯ ತಂದೆಯನು ) ರಣದೊಳಗೆ ತರಿಯಲು || ೧ 8, 


16 


ಮಾತೆ ನಿನ್ನಯ ಸೋಮವತಿ ತಾನು ! ಇರದೆ ಮಂತ್ರಿ ವೃದ್ದ ನಹ ವರ 
ಶೂರಸೇನನು | ಅನುಜ ವಿಜಯನ ಸಹಿತ ಎನ್ನಯ ಆಶ್ರಮದಿ ] ನೆಲಸಿರುವ 
ವಾರ್ತೆಯ ಧೂರ್ತ ಕೇಳುತ | ಬಂದ ಇಲ್ಲಿಗೆ | ೨ || ಮತ್ತೆ ನಿಮ್ಮನು 
ಕೋಲಲಿಕೆಂದ | ವನೂ ಬಂದನಾವರ ಸೈನ್ಯ ಸಹಿತಲಿ ಮಂದಮತಿ ತಾನು | 
ಮುಂದೆ ನಾನಿಲ್ಲಿರದ ಸಮಯದಿ | ಕಂದ ನಿಮ್ಮೆಲ್ಲರನು ಚಂದದಿ ಇಂದಿರೇಶ 
ಮುಕುಂದ | ಕಾಯನು || ೩ || 

- ತ್ರಿವುಡೆ ತಾಳ : ಅರಗುವರ ಲಾಲಿಪುದು ಮುಂದಕೆ ! ಅರಸನೋರ್ವನು 
ಕಮಲನಾಮದಿ | ಮೆರೆಯುವನು ಕಾಶಿಯೊಳು ಧಾರ್ಮಿಕ ಸತ್ಯಶೀಲ | ೧ | 
ಅವನ ಸುತೆ ಶಾಂತಲೆಗೆ ದಶಮಿಗೆ ಇರುವುದೆಲೆ ಮಗ ಕೇಳು ಲಗ್ನವು ತಡವ 
ಮಾಡದೆ ತೆರಳುವುದು | ಶುಭವವುದು ನಿನಗೆ | ೨ | ಗುರುವರೇಣ್ಯನೆ 
ಲಾಲಿಸಾದೊಡೆ ! ಅರಸುಗಳು ತಾವೆಲ್ಲಿ ಎನ್ನಂತವನ ವರಿಸಳೆ | ಅರಸು 
ಗುವರಿಯು ಅರುಹಿರೆನಲೂ | ೩ | ಕುವರ ನಿನ್ನಯ ಶರದ ಬಲುಮೆಗೆ | 
ಮಣಿವರೆಲೆ ಅರಸುಗಳು ಮತ್ತಾ ದುರುಳ | ಮಾಗದರಿಂದ ನಿನಗಾಬರದು 
ಬವಣೇ || ೪ | ಎನಲು ಮುನಿಚ ರಣಕ್ಕೆ ಮಣಿಯುತೆ ಅನುಜ | ವಿಜಯನ 
ಕರದು ಕೊಂಡಾದಿನಪ ತೇಜನು ಪೊರಟು ! ಬಂದನು ಮಾತೆ ಬಳಿಗೆ || ೫ || 


ಭಾಮಿನಿ : ಬಂದು ಮಾತೆಯ ಚರಣಕೆರಗುತ || ಎ೦ದನೆಲೆ ಎಲೆ 
ತಾಯೆ ನಿನ್ನಯ | ಕುಂದ ದಾಶೀರ್ವದಲಿ ಪಡೆವೆನು ಜಯದ ಭಾಮಿನಿಯ | | 
ಮುಂದೆ ನಿಮ್ಮಯ ಚರಣ ದಯದಲಿ | ಸಂದಿಸುವೆ ಕಾಶೀಶ ಸುತೆಯಳ ಸಂದ 
ಕೆಳಚುವೆ ತಡದವರ | ಕಳುಹೆಂದು ಮಣಿಯ || ೧ : 


ಏಕತಾಳ : ತರಳ ನಿನ್ನಯ ಯೋಚನೆ ಎಡರಾ | ತರಲಾರೆ ನಾನು 
ನಿರತ ನಿನ್ನಯ್ಯ ದಯಮಪ್ಪ ! ತೆರಪರಿಯು ತೋರ್ಪುದು ಸಾಧುಗಳ ನೀ 
ತರಿಯದಿರು ಕ್ಷತ್ರಿಯರ ಸಂಡವ ಮರೆಯದಿರು | ಧರ್ಮವನ್ನು ಪಾಲಿಸು -|| ೧ || 
ಎನುತ ಮಗನನು ಹರಸಿ ಮುನಿಪಾಲ | ತಂದೀಯೇ ದಿವ್ಯ ಧನುವ ಮುಂತಾ 
ಗಳನಾದಿ | ಬಾಲ ಮುನಿಸಗೆರಗುತ ಮಾತೆಯಡಿಯನು ನೆನೆದು | ಉತ್ತಾ ಹಾತಿ 
ರೇಕದಿ ಜನಸಕುವರನು | ಕಾಶಿಪುರಕಾ ಪೊರಟು ಬೇಗದಿ ಬಂದನಾಗ !| ೨ || 

- ಜಂಪೆತಾಳ : ಇತ್ಯ ಲಿಂತಿರುತಿರಲು ಅತ್ತಿಂದಿನದೊಳಾ ! ಮತ್ತೆ 
ಖಳ ದುರ್ಜಯನು | ಇತ್ತ ನೋಲಗವ || ಅತ್ತಿತ್ತ ನೋಡಿತನ್ನಾಶ್ವರನು 
ಕರದಾಗ | ಧೂರ್ತರೊಡ ನುಡಿ ದನಾ ಮತ್ತೆ ಖಳೆನಂದು || ೧ || ಕೇಳಿರೆ 
ಭಟರಿಂದು ಮೂಲೋಕದೊಳಗೊಂದು | ಪೋಲುವರೆ ನನಗೆಣೆಯೆ ಸುಭಟರಾ 
ರೆಂದು | ಎಂದು ಮಣಿ ಶೈಲದಲಿ ಖಳರೆಲ್ಲ ನೆರೆದಿರಲು ] ಬಂದನಲ್ಲಿಗೆ ಗುಪ್ತ 
ಚಾರಕರುವನು || ೨ || 


ಏಕತಾಳ : ಲಾಲಿಸು ಮಣಿಶೈಲ ದೊರೆಯೆ | ಸೌಭಾಗ್ಯದ ನಿಧಿಯೇ | 
ಲಾಲಿಸು ಮಣಿಶೈಲ ದೊರೆಯೆ || ಮತ್ತೆಯು ನಾವೆಲ್ಲೊತಿಗೆ ಸೇರುತ | 
ಸುತ್ತುತ ಊರನು ಮತ್ತೊಂದಿನದೊಳು || ೧ || ಇರದೆ ಸೇರ್ದೆವು ಕಾಶಿ 
ಪುರವಾ ಮತ್ತಲ್ಲಿ ನಡೆವಾ | ವರ್ತಮಾನವು ಕೇಳು ಜೀಯಾ || ಅಲ್ಲಿಯ 
ದೊರೆ ಮತ್ತನ್ನಯ ಪುತ್ರಿಗೆನೆಲ್ಲರ ಕರೆಸುತ ಲಗ್ನವ ಗೈವ್ವನು || ೨ | 

ಜಂಪೆ ತಾಳ : ಚರರೆಂದ ನುಡಿಯಲಿಸಿ ! ಕೋಪದಲಿ ಖಳನಾಗ 
ಬೋರುಗುಡಿಸಿ ತನ್ನವರ ಮೊಗನೋಡುತ ಹೇಳಿದನು | ಕನ್ನೆಯನು ತರುವ 
ಮಾತಾ || ೧ || ಕೇಳಿರೆನ್ನಯ ಮಾತನು ಕಾಶಿಪತಿ | ಕೈಗೊಂಡ ರೀತಿ 
ಗಳನು || ಏನೆಂದು ಬಗೆದ ನನ್ನ ಬಿಟ್ಟಿರುವ ನಮ್ಮದಕೆ ಮುರಿದು ಹಮ್ಮು || ೨ || 
ತರಬೇಕು ತರುಣಿಯನ್ನು | ತಡೆವವರ ಮುರಿ ಮುರಿದು ಪೌರುಷವನು ಒಡ 
ನೀಗ | ತೋರೈನೆನುತ ಖಳ ತನ್ನ ಖಡುಗವನು ಜಡಿದು ಮತ್ತಾ || ೩ | | 

- ತ್ರಿವುಡೆತಾಳ : ದುರುಳ ಖಳನೀ ತೆರದಿ ನುಡಿಯುತ | ಸಡಗರದಿ 
ತನ್ನ ವರ ಕೂಡುವ ಪಡೆ | ಸಹಿತ ನಡೆತಂದ ಕಾಶಿಯಪುರದ ಎಡೆಗೆ || ೧ || 
ಇತ್ಯ ಕಾಶಿಯೊಳಾದಿನದಿ ಕಮಲೇಶ | ಭೂಮಿಪ ಕರೆದು ಹೇಳಿದ ಸತ್ಯಶೀಲರೆ 
ಕೇಳಿರೆನ್ನಯ | ಸತ್ಯತೆಯನು || ೨ || ನಿಮ್ಮ ಕುಲದಾಚಾರದಂದದಿ | 
ಕನ್ಯ ನಿರ್ಮಲ ಚಿತ್ರದಲ್ಲಿ ಮುನ್ನ ಶಿವೆಯನು | ಪೂಜಿಪುದು ಕೇಳಮ್ಮ 
ರೂಢಿ || ೩ || ಎನುತ ಸಭೆಯೊಳು ಮುಗಿದು | ಕೈಗಳ ಮಗಳ ಜೊತೆ 
ಯೊಳು ! ಕಳುಹಿ ಸಖಿಯರ | ಮುದದಿ ಸಂಭ್ರಮದಿಂದಲಿರಲಾ ಕೇಳು 
ಬಳಿಕಾ || ೪ || 

ನಾರ್ದಿಕ್ಯ : ಕುವರಿ ಶಾಂತಲೆ ಬಳಿಕ ತನ್ನಯ | ಸಖಿಯರೊಡೆ 
ಸಂಭ್ರಮದಿ ಬರುತಿರೆ | ಬಳಿಕ ಲೋರ್ವಳು ಮಂತ್ರಿಜೆಯು ಸಂಭ್ರಮದಿ 
ಪೇಳಿದಳು | ಅ ಹ ಹ ಸಖಿ ಶಾಂತಲೆಯ ಕೇಳ್ತವು | ಧರಣಿಪರ ವರಿಸುತ್ತ 
ಎನ್ನನು ಮರೆಯದಿರು ಎನುತೆಂದು ಹಾಸ್ಯನ ಗೈಯು ತಾವಾಗ ಬಂದರ 
ಬಳಿಕ ಆಲಯದಾ # ೧ | 

ಅಷ್ಟ ತಾಳ : ಬಳಿಬಂದು ದೇವಿ ಮಂದಿರವನ್ನು ಕಾಣುತ್ತ 1 ಘಳಿಲನೆ 
ಭಕ್ತಿಯೊಳು | ಸುಲಲಿಕಾಕ್ಷಿಯು ತಾನು ಒಳಪೊಗುತಲೆ ಮತ್ತೆ ಲಲಿತಾಂಬಿ 
ಕೆಯ ಪ್ರಾರ್ಥಿಸೆ || ೧ || 

ಭಾಮಿನಿ: ದಕ್ಷಸುತೆ ಶುಭಗಾತ್ರೆ ಸಕಲ ಮುಮುಕ್ಷು | ಜನಮತಿ 
ಪಾತ್ರೆ ಜಗದಧ್ಯಕ್ಷ ಪಂಕಜನೇತ್ರೆ | ಪುಣ್ಯ ಚರಿತ್ರೆ ಸುಪವಿತ್ರೆ ಅಕ್ಷಯಾತ್ಮಿಕೆ | 
ತಾಯೆವರ ನಿಟಿಲಾಕ್ಷ ರುದ್ರನ ಜಾಯೆ ನನ್ನನು | ಸೇಕ್ಷಿಸದೆ ನೀ ಕಾಯೆ 
ಕೃಪೆಯೊಳಗೆನುತ ಬೇಡುವೆನು || ೧ | | 

- ತ್ರಿವುಡೆ ತಾಳ : ಕ್ಷೀರಸಾಗರ ರಾಜನಂದಿನಿ | ಸಾರಸೀರುಡ ಗಂಧಿನಿ 
ಭೂರಿ ಸೌಭಾಗ್ಯ ಪ್ರದಾಯಕಿ | ಮೂರುಲೋಕದ ನಾಯಕಿ ಜಯತು | 
ಜಯತು ! ೧ | ಭಕ್ತಜನ ದಾರಿದ್ರ , ಹಾರಿಣಿ ಭಕ್ತಲೋಕೋದ್ಧಾರಿಣಿ | 
ಭಕ್ತ ಪರಮಾನಂದಕಾರಿಣಿ ಭಕ್ತಹಿತಪರಿಪೂರಿಣಿ | ೨ | ತಾಯೆ ಎನ್ನಯ 
ಮನದ ಬಯಕೆಯ ಮಾಯೆ | ಸಲಿಸುತ ಕಾಯೆಯ | ಶ್ರೀಯೆ ಮಂಗಳಕಾಯೆ 
ಎನ್ನುತ ಆಯತಾಂಕಿ ನಂದಿಸೆ || ೩ || 

ಆರ್ಯಾಸವ್ವಾ : ಎಂದೆನುತೀಪರಿ ವಂದಿಸಿ | ದೇವಿಯ ಮಂದಿರ 
ಉಳಿದಾಗ | ಮುಂದಿಯು ಸಹಿತಲೆ ಚಂದಿರಮುಖ ತಾ ನಂದದಿ ಬರ 
ಲಾಗ || ೧ || ದೂರದೊಳು ಖಳ ದುರ್ಜಯ ನೀಕಿಸಿ | ಸಾರಸ ವದನೆ 
ಯಳ || ಚೋರನೆ ಮದನನ | ತಾಪದೊಳೆಂದನು ಧೂರ್ತನು ಮನ 
ದೋಲನ || ೨ || 

ಆದಿತಾಳ : ಅ ಹ ಹಾ ಇನ್ನೆಂತ ಸುಂದರಿಯೇಕೆ ನೋಡೆ | ಮುಡಿ 
ಯೊಳೆಲ್ಲಿಂಥ ಚೆಲುವಿನಾಕೆ || ಶರದಿಂದು ಬಿಂಬವೊ ತಾವರೆಯೋ | ಮುತ್ತಿ 

ತರುಣಿಯ ವದನ ಮಂಡಳ ಸಿರಿಯೋ || ೧ || ಇವಳಂಗ ಸಂಗಸೌಖ್ಯವ | 
ನಾನು ಅನುಭವಿಸಿದೆನಾದೊಡೆ | ಬಳಿಕೆನ್ನು || ಭುವನ ಮೂರರೊಳೆನ 
ಗೆಣೆಯಿಲ್ಲ ! ಗೌರಿ ಧವನಾಣೆ ಈ ಮಾತು ಪುಸಿಯಲ್ಲ | ೨ || 

ಕಂದ ಪದ್ಯ : ಖಳನೀ ಸರಿಯೋಳಾ ಸುಲಲಿತಾಂಬಕಿಯರನು 
ಹಲವಂಗದಲಿ | ವರ್ಣಿಸುತೀ ನಿಲಲಾರದೆ ತವಕದೊಳಾ | ಕಮಲಾಕ್ಷಿ 
ಯೊಳು ತಾನೆಂದಾ || ೧ || 

ಜಂಪೆತಾಳ : ನಾರಿ ಶಿರೋಮಣಿಯೆ ನೀರೆ | ಬಾಮಾ ಮಣಿಯೆ 
ಮಾರ ನರಗಿಣಿಯೆ | ಕೇಳೆನಗೆ | ಮೂರು ಲೋಕದ ಸುಭಟ ವಾರದೊಳ 
ನಿದಿರಿಲ್ಲ ಕಾರಣನ ನೊರೆನೆ ಕೇಳ್ ನಿನಗೆ || ೧ || ವನಜ ಸಂಭವನಿತ್ಯ 
ವರದಲಾರಿಂದಲೂ | ಮರಣವೆನಾಗಿಲ್ಲ ಎಲ್ಲರನೂ ! ದುರದಿಗೆಲಿದವನೆನ್ನ 
ವರಿ | ನೀನೆಂದು ಧನುಜಪತಿಯಾಗ ಹೇಳಿದನು || ೨ || 

- ರೂಪಕ ತಾಳ : ಯತಕಾಗಿ ಪೇಳ್ವೆಯಿಂದ ಮಾತನೆನ್ನೊಳು || 
ನೀತಿಯಲ್ಲಿ ತಿಳಿದು ನೋಡು ದೈತ್ಯ ನನ್ನೊಳು || ದಾನವರಲಿ ದುರುಳನಾಗಿ 
ನೀನು ಬಾಳುವೆ | ಮಾನವರಲಿ ಸಾದ್ವಿಯಾಗಿ ಏನ ಹೇಳುವೆ || ೧ | | 
ತಾನುರಾಗ ಬಂದರೆದು | ಸಮಾನವಲ್ಲವು ಈ | ನಿದಾನವನ್ನು ! ನೀನು 
ಧ್ಯಾನಿಸೆಲ್ಲವೂ || ೨ || 

ಏಕತಾಳ : ಎಂದೊಡೆಂದ ಅಸುರನೆಲೆಗೆ , ಮಂದಗಮನೆ ನೀನು 
ನಿಂದೆಗೈದೆಯಾದರು ! ಕೇಳೊಂದ ನೊರವೆ ನಾನು || ಅಂದರಿಂದಲೆನ್ನ ನೀನು | 
ಹೊಂದದಿರಲು . ಮುಳಿದು ಒಂದೇ ಭರದಳೊವೈ ನಿನ್ನ | ಮುಂದಲೆಯನು 
ಪಿಡಿದು || ೧ ಬಿಡು ಬಿಡೇತಕ್ಕಿಂಥಾ ಮಾತ | ನುಡಿವೆಯ ಕಟ ಎನ್ನ 
ಮುಡಿಗೆ ಕೈಯಿಕ್ಕಿದರೆ ಕೇಳು | ಕೆಡುವೆ ನೀನು ಮುನ್ನಾ || ಜಡಜ ವದನೆ 
ಜಾನಕಿಯನು | ತುಡುಕಿ ದಶಕಂದರನೂ ಮಡಿದ ಕಥೆಯ ಸ್ಮರಿಸಿಕೊಂಡು | 
ನಡೆಯೋ ಮನೆಗೆ ಮುನ್ನಾ | ೨ || ಅರರೆ ಪೂರ್ವಾ ಪರವ | ನರಿಯದೊರವೆ 
ಯೇನೊ ಎಣಿಸಿ ತರಣಿ ಕುಲಜ ರಾಮನಿಂಗೆ | ತರುಣಿ ಸೀತೆಯರಸಿ ಮರುಳೆ | 
ನೀನದಾವನರಸಿ | ಯರುಹೆ ನಿನ್ನ ಕಥೆಯ | ಬರಿದೆ ಮಾತನಾಡಿ ಯೆನಗೆ | 

ಬರಿಸಬೇಡ ಖತಿಯ || ೩ | ಒಲಿದು ಭಾರದಿರ್ದ ವಧುವ ! ನೆಳೆವುದೆ ಪಾತ 
ಕವು | ಬಲುಮೆಯಿಂದ ಬಾಧಿಸುವದ | ರೊಳಗಿನ್ನಾವ ಸುಖವು | ಖಳನು 
ನೀನು ನಿನಗೆ ನಾನು | ಸಿಲುಕುವಾಕೆಯಲ್ಲಿ ಹಲವು ಮಾತಿನ್ನೇಕೆಪೋಗು | 
ಚಳಕದಿಂದ ಖುಲ್ಲ || ೪ || 

ಮಟ್ಟೆ ತಾಳ : ತರುಣಿಯೆಂದ ನುಡಿಯ ಕೇಳಿ | ಕೆರಳಿ ಧನುಜನು ! 
ಅರಿಯದೆನ್ನ ಬಲವನಿಂತು ! ಜರಿದೆಯೆನ್ನನು ಭರದೊಳೆಳೆದು ಕೊಂಡುಪೋಪೆ| 
ಪರಿಕಿಸೆನುತಲೆ | ಶರಜಮುಖಿಯ ನುಡಿಯ | ಸಿಡಿದ ದುರುಳನಾಗಲೆ || ೧ || 
ಎಡದ ಬಲದ ಸಖಿಯರಕಟ | ಬಿಡು ಬಿಡೆನ್ನು ತಾ | ತಡೆದು ಸುತ್ತ ಮುತ್ತಿ 
ಬೊಬೈಯಿ 1 ಡಲು ಕಾಣುತ | ತಡೆಯದವರ ನಸುರ ಕುಲದ | ಮಾಯೆ 
ಯಿಂದಲಿ | ಕೆಡಹಿ ಮೋಹಗೊಳಿಸಿ ಪೋದ | ನಸುರನಂದಿಲಿ || ೨ || 


ಭಾಮಿನಿ : ಬಳಿಕೆಲ್ಲ ನಾರಿಯರು ಬೊಬ್ಬಿಡುತ | ಭೂರಮಣನಾಗಿರ್ಪ 
ಕಮಲ ಭೂಪನ | ಬಳಿಗೆ ಬೋರನೈ ತಂದು ವೇಳೆ ವಾರ್ತೆಯನೆಲ್ಲ | ಒಂದು 
ಳಿಯ ದವನಿಪತಿಗೆ | ಕೇಳಿ ಮೂರ್ಛಿತನಾಗಿ | ಬಳಿಕೆದ್ದು ತನ್ನ ದುರ್ವಿದಿ 
ಯನಾ ಅವನಿ ಪಾಲಕರೊಳಗುಹೆ ಕೇಳಿ ಮಗದೇಶ ಬಳಿಕಾ || ೧ || 


ಅಷ್ಟ ತಾಳ : ಹೆಣ್ಣು ತಪ್ಪಿದ ಸುದ್ದಿ ಕೇಳುತ್ತ | ಮಾಗದ ಕಣೋ 
ಕಿಡಿಯ ಸೂಸಿಮಿಣ್ಣನೆ ಸತಿಯ ಕಹೊಯಿದಂಥ | ಖಳನನ್ನು ಮಣ್ಣಗೂಡಿ 
ಸುವೆನೆಂದ || ೧ | ಏಳಿರಿ ಬೇಗನೆ ಧಾರುಣಿ ಪಾಲರು | ಸಾಗುತ ಖಳ 
ನೆಡೆಗೆ | ಸೀಳು , ಕರುಳನು ಖಳನ ಸಮರದಿ ವ್ಯಾಳವೇಣಿಯ ತರುವಾ 
|| ೨ || ಎನುತಲಿ ಬಳಕೆಲ್ಲ ಒಟ್ಟುಗೂಡು | ಕಮಲ ಭೂಮಿಪ ಸಹಿತ 
ಮಣಿರಥವ | ನು ಏರಿ ಧನು ಶರಗಳ ಸಿಡಿ ದನುಜನೋಲಿಂತೆಂದರು || ೩ || 

ಮಟ್ಟೆ ತಾಳ : ಭಳಿರೆ ನಾರಿ ಚೋರ ನಿಲ್ಲು ಕಳವಿ | ನಿಂದ ಬಂದು 
ಇಲ್ಲಿ ವದಗಿನಿಂದ | ವಧುವನೆಲ್ಲ ಒವೈ ಕೇಳೆಲಾ || ೧ | ಭಳಿರೆ ಮನುಜ 
ಯಾರು ನೀನು | ಧೀರನಂತೆ ಬಂದು ಇಲ್ಲಿ ನಾರಿ ಬಗ್ಗೆ ಪಾರುಪತ್ಯ ಇತ್ಯರಾ 
- ರೆಲಾ || ೨ || ದುರುಳ ಎನ್ನ ಪರಿಯ ಕೇಳು | ಮೆರೆವ ಮಗದ ಪುರದ ಅರಸ 
ಧೀರನಾಗಿ ಮೆರೆಯುತಿರುವ | ವೀರಸೇನನು || ೩ || ವೀರಸೇನ ನಾದರೇನು 


21 


ಕಣ್ಣು ಮರುಂಟೇನೋ ನಿನಗೆ | ನಾರಿಯನ್ನು ಬಿಡೆನು ನಾನು ದೂರ ಸರಿ 
ಯೆಲಾ || ೪ || ದೂರ ಸರಿವುದಲ್ಲ ನಾನು | ಬಾರ ದೂರತೋರ್ಪೆನೆನುತ | 
ಭಾರಿ ಘೋರ ಶರನ ನೆಸೆದ ಗೋರ ದೈತ್ಯಗೆ || ೫ | ಬರುವ ಶರವ ಕಡಿದು 
ದನು | ಜ ಬಳಿಕ ಭಾರಿ ಶೂಲವನ್ನು ಧರಣಿಪಾಲ ಗೆಸೆಯೆ ಭರದಿ ಧುರ 
ದೊಳೊರಗಲು || ೬ || 


ಭೈರವಿ ಏಕತಾಳ : ಕಾಣುತದನು ಕಾಶೀಶ | ತಾ ತಾಳುತರೋಷಾ 
ವೇಶಾ | ಖಳ ಖಳಾದವು ನಿನ್ನ | ನಾ ಸೀಳುವ ತವಕರುಳನ್ನಾ || ೧ || 
ಎಂದ ನುಡಿಯನುರೆ ಕೇಳಿ | ಖಳನೆಂದನು ಕೋಪವ ತಾಳಿ | ಮುಂದಿನ 
ಕಥೆಯಿರಲಿಂದು | ಮಾಂದವದೇಸಿರೆಂದು | ೨ || ತುದಿಯ ನುಡಿಯ 
ಕೇಳೀಗ ಆ ಪದುಮಾಕ್ಷಿಯಳನು ಬೇಗ ! ಮೊದಲಿನಗೊಪ್ಪಿಸು ನಿನ್ನ | 
ಜೀವದೊಳಿರಿಸುವೆ ನೋಡೆನ್ನ | ೩ || ಕೊಡೆ ಕೊಡೆ ವಧುವನು ನಾನು | 
ನಾ ಬಿಡೆ ಬಿಡೆ ಛಲಗಳನ್ನು ಬಿಡು ಬಿಡು ಹೆಮ್ಮೆಯ ನೀನು | ತೊಡು 
ತೋಡು ಮಾರ್ಗಣಗಳನೂ || ೪ || ಸಾರಿ ಕೊಲುವುದೆಂಬುದನ್ನೂ ಅರಿ | ದೀ 
ರೀತಿಯ ನುಸಿರಿದೆನೂ ಚೂರನೇ | ನಿನಗಿದು | ಮನಕೆ ಸರಿದೊರದಿರಲು ! 
ನಿಲ ರಣಕೆ | ೫ || ಮಾತಿನೊಳಗೆ ಫಲವೇನು | ಎನುತಾತನು ಪೊಸ 
ಹಣೆಗಳನು | ಖಾತಿಯೊಳೆಸೆಯುಳ್ಯಾಗ ಕಾಶೀಶನು ಬಿದ್ದನು ಬೇಗ || ೬ || 


ಭಾಮಿನಿ : ವೀರರೆಲ್ಲರು ಬೀಳೆ ರಣದಲಿ | ಬಳಿಕ ಖಳ ಶಾಂತಲೆಯ 
ನೆತುತ ! ಕರುಣ ನಿಲ್ಲದೆ ನಡೆದ ತನ್ನಯ | ಬಿಡದಿಗೆನುತಾಗ || ಬಳಿಕ 
ಬಲೆ ಗೋಳಿಡುತ ಯೋಚಿಸಿ | ಮನದಿ ದೇವಿಯ ನೆನೆಯುತ್ತೊಯ್ಯನೆ| 
ಮರುಗಿದಳು ಬಳು ವಿಧದಿ ಕಲು ಮರ ಕರಗುವಂದದಲಿ || ೧ || 


ಸಾವೇರಿ ಆದಿತಾಳ : ಯಾರಿಗೆ ಹೇಳಳಿನ್ನು ದುಷ್ಟನು | ಎನ್ನ ಚೋರತನ 
ದೊಳೊವ್ವನ | ವೀರಾದಿ ವೀರರೆಲ್ಲ ಇರ್ದರು ! ಅವರ್ಗೆ ಈ ರೀತಿಯಾಯಿ 
ತೆಲ್ಲ || ೧ || ಯಾಕೆ ಕಾಶೀಶನಿಗೆ ಪುಟ್ಟದೆ ವ್ಯರ್ಥ 1 ಲೋಕಾಪವಾದ 
ಹಾಗೆ ) ಪೋಕತನದೊಳೆನ್ನನು | ಕೊಂಡೋವ್ಯನು ನಾಕಾಣೆ ಬಿಡಿಸುವರ 
| ೨ | ಎಷ್ಟಳಲಿದರೀಗಳು | ಪೊರೆವರಿಲ್ಲ ಕೆಟ್ಟಿತು ಎನ್ನ ಬಾಳು ದುಷ್ಟಾಂ 

ತಕಿ | ರಕ್ಷಿಸೋ ದೇವಿಯೆ ಎನ್ನ ಇಷ್ಟಾರ್ಥ ನೀ ಸಲಿಸೊ | ೩ | 

ಭಾಮಿನಿ : ಎನುತ ಬಲು ವಿಧದಿಂದ | ಶೋಕಿಸಿ ವನಿತೆ ಬಾಯ್ಲಿಡು 
ತಿರಲು ದನುಜನು | ಕನಿಕರವ ತೊರೆದಾಗ ಒಯ್ಯುತ | ಲಿರಲು | ಜಯ 
ಕುವರ ಗುರುವಿನಾಣತಿಯಂತೆ | ಧನು ಶರಧರಿಸಿ ಕಾಡಿನ ಪಥವಿಡಿದು | 
ನಡೆತರಲು ಕೇಳುತ ರೋಧನ ಧ್ವನಿಯ || ೧ | | 

ಭೈರವಿ ಏಕತಾಳ : ಖಳ ಖಳಾಧನ ಕೇಳು | ನೀ ಚೋರರು 
ಒಯ್ಯಂದದೊಳು ನಾರಿಯ ! ಈ ಪರಿಯಿಂದ ಕದ್ದೊಯ್ಕೆಯ ಕೇಳ್ 
ಮಧಾಂದ || ೧ | ಕೇಳೆಲೊ ಫಡ ಬಾಲಕನೇ ಬಲು ಸಲುಗೆಯು ಬೇಡೆನೊ 
ಡನೆ | ನಾರಿಯವಳ ವರಿಸಲಿಕೆ ನಾ | ನಿಲದೊಯ್ಯುವೆ ನಿನಗೇಕೆ || ೨ || 
ಜಯಕುವರನು ಪೆಸರೆನಗೆ | ಬಲು ಧೀರನು ನಾ ! ರಣದೊಳಗೆ ಸತಿಯಳು 
ವದನಾ | ಕೇಳಿ ಜವದೊಳು ಬಂದಿದೆ ಮಳೆ || ೩ | ಪುಂಡನೆ ನಿನ್ನಂತ 
ವರ | ನಾ ಬಲ್ಲೆನು ಕೇಳೆಲೊ ಕುವರ | ಪುಂಡಾಟಿಕೆಯನ್ನು ಬಿಟ್ಟು ನೀ | 
ಚೆಂಡಾಡುತಲಿರಲೊಳಿತು || ೪ || ಚೆಂಡಿಲ್ಲವು ಆಟಕ್ಕೆ | ಬಲು ಭಂಡನೆ 
ಸಿಕ್ಕಿದಎನಗೆ | ಪುಂಡನೆ ನಿನ್ನನು ತರಿವೆ ಶಿರ ಚೆಂಡಾಡುತ ನಾ ! ನೆರೆವೆ ೫|| 
ಎನಲಾಕ್ಷಣರೋಷದೊಳು | ಬಲು ವಿವಿದಾಸ್ತ್ರಗಳನ್ನು ಬಿಡಲು | ಜಯವರ 
ತಾನದ ತರಿನ ಮಾರ್ಗಣ ಬಿಡೆ ಖಳನಾ ಮುಡಿದಾ || ೬ || 

ಭಾಮಿನಿ : ಜಯಕುವರ ಹೋರಾಡುತಂತಕ | ಊರಿಗಟ್ಟಿದನಾಗ| 
ದುರುಳನ ಭಾರಿ ಬೆದರಿದ ತರುಣಿ | ಶಾಂತಲೆಯಧಿಕ ಹರುಷದೊಳು | ಭೂರಿ 
ನಾಚಿಕೆಯಿಂದ ಭೂಪ ಕುಮಾರಕನ ನೋಡುತಿರೆ | ಕೇಳಿದ ಯಾರು ನೀನೆಲೆ 
ಇಲ್ಲಿಗೆ ತಂದೆಯೇಕೆನಲು | ೧ || 


- ತೋಡಿಆದಿತಾಳ : ವೀರಮಾರ ಸುಂದರಾಂಗ | ಚಾರುಶೀಲ ಲಾಲಿ 
ಸಯ್ಯ | ಮೆರೆವ ಕಾಶಿಪುರದ ಅಧಿಪ | ಕಮಲ ಭೂಪನ ಕುವರಿ ಎನ್ನ | ೧ || 
ಇರದೆ ಎಲ್ಲ ಧರಣಿಪರನು | ಕರಸಿ ಮೊನ್ನೆ ಎನ್ನ ಪಿತನು | ಮನಕೆ ಬಂದ 
ವೀರವರನ | ವರಿಸಲೆಂದು ಹೇಳಲವನು | ೨ | ಹರುಷದಿಂದ ಮಿಂದು | 
ಮಡಿಯನುಟ್ಟು, ದೇವಿ ಮಂದಿರಕ್ಕೆ ! ಚಂದದಿಂದ ಸತಿಯರೆಲ್ಲ ಒಂದುಗೂಡಿ 

ಬರಲು ಮತ್ತೆ || ೩ || ಮತ್ತೆ ದೇವಿ ಮಂದಿರದೊಳು ನಿತ್ಯ ಪೂಜೆಗೈಯು | 
ತಿರಲು ಮತ್ತದನುಜ | ಕಾಣುತ್ತೆನ್ನ ಎತ್ತಿಕೊಂಡು | ಓಡುತಿರಲು || ೪ || 
ಕಾಣುತಿದನು ಬಂದು ! ಖಳನ ಗೋಣು ಮುರಿದು | ಕಾಯುತ್ತೆನ್ನ ಮಾನ್ಯ 
ಪ್ರಾಣವೆಂದಳಾಗ ಮಾನಿನಿ | ಮಣಿ ನಾಚಿಕೆಯೊಳು || ೫ | ಯಾರು 
ನೀನು ಪೆಸರದೇನು | ಊರದಲ್ಲಿ ವನದೊಳೇಕೆ ಸ್ಯಾರಿಯೆಂದು ಹೇಳಿ ರೆನಲು 
ನಗುತ ಜಯನು | ನುಡಿದನದಕೆ || ೬ || 

ಕೇದಾರಗೌಳ ಅಷ್ಟ ತಾಳ : ಶರಜಾಕ್ಷಿ ಲಾಲಿಸು ಮೆರೆದ ಕೌಶಾಂ 
ಬಿಸ ಅರಸ ಪ್ರತಾಪನಿಂಗೆ | ತರಳರೀರ್ವರು ಜಯ , ವಿಜಯರೆಂದಿರುತಿರೆ | 
ಬಳಿಕೊಂದು ದಿನದೊಳಗೆ | ೧ || ಬಳಿಕೊಂದು ದಿನದೊಳು | ದುರುಳ 
ನಾಗಿರುತಿಹ ವರ ! ಮಹಾವಾದ್ರೇಶನು ತರಿದೆಮ್ಮ ತಂದೆಯ | ಮೆರೆ 
ಯುತಲಿರಲಾಗ ಉಳಿಯುವೆವ ಸಾಧಿಸಿ || ೨ | ಜನನಿ ಸೋಮಾವತಿ 
ವರಮಂತ್ರಿ | ಸಹಿತಲಿ ಬಳಿಕ ಎಮ್ಮಿರ್ವರನು | ಹಳುವದೊಳಗೆ | ಬಲ್ಲು 
ಬಳಲುತ್ತ ಬರುತಿರೆ | ಬಳಕದ ಕೇಳು ನೀನು || ೩ | | 

ನಾರ್ದಿಕ್ಯ : ಬಳಿಕ ಕಾಡೊಳು ಬಳಲು | ತೈ ತರೆ ಕರುಣನಿಧಿ 
ಗುಣನಿಧಿಯು ಎಮ್ಮನು| ಕರುಣದಲಿ ಕಾಪಾಡಿ ಸಲಹುತ ಶಸ್ತ್ರ | ಶಾಸ್ತ್ರ 
ಗಳ ನಿರದೆ ಭೋಧಿಸಿ / ಕರೆದು ಪೇಳಿದ ಆ | ಮುನಿಸನಪ್ಪಣೆಯ ನಡೆಸಲು 
ತರುಣಿ ಪೋಪೆನು | ಕಳುಹು ನೀನೆನುತ ನುಡಿಯಲಿಕೆ || ೧ || 

ಏಕತಾಳ : ಮಾರ ಸುಂದರಾಂಗ ನಮ್ಮ | ಮಾನವನ್ನು ಕಾಯ 
ನಿಮ್ಮ ಊರ ಕಡೆಗೆ | ಕರೆದೊಯ್ಯುವ ಕಾರುಣ್ಯ ದೊಳು ಬರಬೇಕೆನಲು 
| ೧ | ಹರುಷವಾಯ್ತು ನಿನ್ನ ನುಡಿಗೆ | ಹರುಷದಿಂದ ಬರುವೆನಾಕಡೆಗೆ | 
ಎನುತಿಟ್ಟುಗೂಡುತಾಗ | ಕಾಶಿಯೆಡೆಗೆ ಬರಲು ಬೇಗ !! ೨ ॥ 
- ಶಂಕಾರ- ಭರಣ ತ್ರಿವುಡೆ ತಾಳ : ನಂದನೆಯ ನೀನೆ ಪೋದೆಯೆ 
ನುತ್ತ ಭೂಮಿಪನ | ಚಿಂತಿಸೆ ಮತ್ತೆ ಜಯ ಕುವರನನು | ಕೂಡುತ 
ಮತ್ತೆ ಕಾಶಿನಿ ವಂದಿಸೆ | ತೋಷದಿಂದಾ | ೧ | ಮಗಳೆ ಭಾಗ್ಯದ ಕಣಿಯೆ | 
ಬಾ ಬದಿ ರಳಲಿ ಸೋತೆನು ನಿನ್ನ ಕಾಣದೆ | ಸುಗುಣೆ ಖಳನನು ಸೋಲಿಸಿ 
ಸೆರೆಯ ಬಿಡಿಸಿದ | ರಾರು ಪೇಳು ಕಮಲ ನೇತೇ || ೨ || 

ಶಂಕರಾಭರಣ ಜಂಪೆತಾಳ : ತಂದೆ ಲಾಲಿಸು ನಾನು ಅಂದು | 
ಗೌರಿಯ ಪೂಜೆಗೆಂದು ಸಖಿಯರ | ಕೂಡುತಂದು ತೆರಳಿರಲು | ೧ | ಭಕ್ತಿ 
ಯೊಳು ಭಜಿಸುತಿರೆ ಶಕ್ತಿ ದೇವಿಯವಳನ್ನು | ದುಷ್ಟ ದನುಜನು ಎನ್ನ ಎತ್ತ 
ತೊವ್ಯಾಗ || ೨ || ಬಂದು ನೀವೆಲ್ಲವರು | ಅಂದು ಹೋರಾಡುತಿರೆ ಮುಂದ 
ಮತಿ ಖಳನೊಡನೆ ! ಜಯವು ಸೋಕದಿರೆ || ೩ | ಹಲುಬಿದೆನು ಬಲ 
ವಿಧದಿ : ಲಲನೆಯೆನ್ನಳನ್ನು ಆಲಿಸುತ | ಬಂದೀತ ಖಳನ ಸಂಹರಿಸೆ || ೪ || 
ಕಾಯವನ್ನು ಉಳಿಸಿದನು - ಕೌಶಾಂಬಿಪುರದರಸ ತರಳನೀತಳು || ಜಯನ 
ಎಂಬುದಭಿದಾಗ | ೫ ವಾರಸುಂದರನಿವನು | ಚಾರು ಶೀಲನು ಮತ್ತೆ | 
ವೀರನಿವಗೆನ್ನ ಮನ ಸೂರೆಗೊಂಡಿಹುದು || ೬ | 
- ಬಾಮಿನಿ : ಎಂದ ನುಡಿಯಾ ಲಿಸುತ | ಭೂಪತಿ ಅ೦ದು ತೋಷವ 
ತಾಳುತೆಂದನು | ನಂದನೆಯೆ ಚಿಂತಿಸದೆ ಒಳಪೋಗೆಂದು ಕಳುಹುತಲಿ # 
ಬಳಿಕ ಜಯ ಕುವರನನು | ಮನ್ನಿಸಿ ಹಲವಿಧದಿ ಸತ್ಕರಿಸಿ ಪೇಳಿದ | ಲಲನೆ 
ಎನ್ನಯ ಕುವರಿ ಶಾಂತಲೆಯನ್ನು ಶುಭದಿನದಿ ಪರಿಣಯವ ಮಾಡುವೆನು 
ಬಳಿಕಾ | ಕಾಶಿಯ ಭುವಿಯ ಪಟ್ಟವ ಸಹಿತ ನೀನಿ ಸತ್ಯ ಧರ್ಮದಿ | ಪಾಲಿ 
ಸೆಂದೆ ಆಡಿಗೆರಗಿ ನುಡಿದಾ || ೧ 

ಕಾಂಬೋದಿ ಜಂಪೆತಾಳ : ಅರಸ ನಿನ್ನಯ ಮಾತಿಗೆ | ಎರಡಿಲ್ಲ. 
ಅದರೊಂದೊನೆ ನಿನಗೆ | ಆದಿಯಲಿ ಎನ್ನ ಪಿತನ ತರಿದಿರುವ ಧೂರ್ತನಾ 
ಮಗಧನ || ೧ || ರಣದೊಳು ಗತಿಸುತಲಿ | ಬಂದ ಮೇಲೆ ಪರಿಣಯವ 
ನೋಲವಿಂದಲಿ ಪ್ರೀತಿಯೊಳು ಅಪ್ಪೆನಯ್ಯ ! ಅದಕಾಗಿ ಸಮರಕಾಪೊಪೆ 
ನಯ್ಯ || ೨ . ಎಂದಮಾತಿಗೆ ಭೂವರ | ತೊಷದೊಳು ಮಂದಿ ಮಾರ್ಬಲ 
ಎಲ್ಲರ | ಪ್ರೀತಿಯೊಳು ನೀಡಲಾಗ | ಜಯಕುವರ ಬಂದು ಮುತ್ತಿದನು 
ಬೇಗ | ೩ | 
- ಸೌರಾಷ್ಟ್ರ ತ್ರಿವುಡೆ ತಾಳ : ಪುರವ ಮುತ್ತಿದ ವೈರಿ ಸೇನೆಯ | 
ಪರಿಯರಿತು ಮಾಗಧನು ಬಳಿಕಾ | ವೀರಸೇನಾಧಿಪನ ಕೂಡುತ | ಬಂದ್ರ 
ಬೇಗ ೧ || ಅರೆವೊ ಮತಿಹೀನರ೦ದದಿ | ಳಾರಿನಮ್ಮಯ ಪುರವ | 
ಮುತ್ತಲು ಕಾರಣಗಳೇನ್ ಹೇಳು | ಎನೊಳು ಬೋರನೀಗ || ೨ || 
ಬಾಪುರೆ ಮಗದೇಶ 1 ಎನ್ನನು ನೀ | ತಿಳಿಯದಾಗಿರುವೆಯಾದರು | ಪಿತನ 

ವಧಿಸಿದ ದ್ರೋಹಿ ನಿನ್ನನು | ಮರೆವುದುಂಟೀ || ೩ | ಯಾರೆಲಾ ಬು 
ಪೋಕರಂದದಿ | ಗಳಹುತಿಹೆ | ಪೆಸರೇನು ನಿನ್ನಯ ತಾತನ್ಯಾವನು ಪೇ ? 
ಎನ್ನೊಳು | ರೀತಿಗಳನು ೪ ಕೇಳೆಲಿ ನೀ | ವೀರಸೇನನೆ ಮೇಲೆ 
ಕೌಶಾಂಬಿಪ | ಪ್ರತಾಪನಸೂನು ಜಯನೆಂದೆನುನ | ನಾಮವು ಧರೆಯೊ 
ನಗೆ || ೫ || 

ವಾರವಿ ಏಕತಾಳ : ಬಿಡು ಬಿಡು ಸಡಗರ ಕಡು | ಬೆಡಗಿನ ನು 
ಹುಡುಗಾಟಿಕೆಯಲ್ಲ | ಪಿಡಿ ಸಿಡಿ ಧನುವನು ತೊಡು ಶರನಿಲ್ಲಿಸೆ | ಕಡ 
ಪೌರುಷವೆಲ್ಲಾ || ೧ | ಬಳಿಗೆ ಕೊಳುಗುಳ | ದಿಳೆಯೊಳು ಖ್ಯಾತಿಂದ 
ತಳೆದಿಹೆ ನಳುಕದಿರು | ಕುಲ ಹೆಗ್ಗಳಿಕೆಯ ! ಚಂದಿಂದುಳುಹಲು | ಬ । 
ಚಳಕವ ತೋರು || ೨ || ಎಂದೆನೆ ಕೋಧದಿ ಆ | ನಗದಾಧಿಪ ಸಂದಿ: 
ಶರಗಳನ್ನು || ಇಂದೆನ್ನೆಯ ಛಲದಂದವ ನೋಡೆನಲಂದದ ತುಂಡರಿದಾ ! ೩ 

ಸೌರಾಷ್ಟ್ರ ತ್ರಿವುಡೆ ತಾಳ : ಬಳಿಕ ತರಳನು ಮನದಿ | ನೆನೆಯು 
ವೀರನಂದು || ೧ || ತಟ್ಟನಾ ಗುರುವಿತ್ತ ಶಸ್ತ್ರವ | ನೆತ್ತಿಕೊಂಡದ ನುಡಿ 
ಅನಕಮತಿ ಮಾಗಧನ | ತರಿಯಲು ಮನದಿ ಗುರುವನು | ನೆನೆಯು 
ಮಗದಗೆ ದುಷ್ಟ | ನಿನ್ನಯ ಅಳಿವು ಈ ದಿನ ತಟ್ಟ ನೈಸೆ || ೨ | ಎನುತ 
ಕಿವಿವರೆಗೆಳೆದು | ಶರವನು ಕ್ಷಣದಿ ಬಿಡಲಾ ಬಂದು | ಶಿರವನ್ನು ಕಡಿದು 
ಮಗಧನ | ಧರಣಿಗೊರಗಿಸಿತಾಗಲಾರ, ೩ | ಬಳಿಕ ನಿಲದೋಡುವರ ನಿಲ್ಲಿಸಿ | 
ಪುರದ ಹಿರಿಯರನೆಲ್ಲ ಕರಸಿ | ತಿಳಿಸಿದನು ತಾನಾರೆಂಬ ಪರಿಯನು ನೆರೆದ 
ಜನಕೆ | ೪ || ಬಳಿಕ ಕಾಶಿಗೆ ಕಳಿಸಿ ವಿಪ್ರರ ! ಕರಸಿದನು ವಧು ದಿಬ್ಬಣ 
ನಾ | ಇರದೆ ಗುರು ಮಾತೆಯರ ಬರಿಸುತ | ವೀರನಂದು || ೫ || ಬಳಿಕ 
ಶುಭ ಲಗ್ನದಲಿ ಮದುವೆಯ | ರಚಿಸಿಕೊಳ್ಳಲು ವೀರ ಜಯನಿಗೆ | ರತುನ 
ದಾರತಿ ಬೆಳಗಿದರು ತಾ | ಶಶಿಮುಖಿಯರು || ೭ || 

ಮಂಗಳ ಪದ : ಮಂಗಲ ಜಯ ಜಯ | ಮಾಧವಗೆ ಸತ್ಯಾತ್ಮಕ 
ನಿಗೆ ಚಿನುಮಯಗೆ || ಆ ಮಹಾರೂಪಗೆ ರಾಮನಿಗೆ ! ವಸುದೇವಾತ್ಮದ 
ಕೃಷ್ಣನಿಗೆ ಮಂಗಲಂ | ಜಯ ಶುಭ ಮಂಗಲ ೧ || ಮಂತ್ರಾಲಯಪುರ 
ವಾಸನಿಗೆ | ಆ ಮಹಾವರ ಯತಿ ರೂಪನಿಗೆ | ನಿತ್ಯವು ಮನದಲಿ ಸ್ತುತಿಪರ 
ಹೃದಯದಿ | ವಾಸವಾಗಿರುತಿಹ ಶ್ರೀ ಗುರು ರಾಯಗೆ ಮಂಗಲಂ ಶುಭ 
ಮಂಗಲಂ || ೨ || 

|| ಶ್ರೀ ಶುಭಮಸ್ತು | 

ನಿಮ್ಮ ಹಿತಾಶಕ್ತಿಗೆ ಆದ್ಯತೆ 

ನಿಮ್ಮ ಉಳಿತಾಯಕ್ಕೆ ಭದ್ರತೆ.... 
ನಿಮಗೆ ಬಂದೊದಗಬಹುದಾದ ಆರ್ಥಿಕ ಅವಶ್ಯಕತೆಗಳನ್ನು ಗಮನಿಸಿ 
ಆವುಗಳ ನಿವಾರಣೆಗೆ ಹೊಂದಿಕೊಳ್ಳುವಂತೆ 

ವಿವಿಧ ನೂತನ ಉಳಿತಾಯ 
ಯೋಜನೆಗಳನ್ನು ರೂಪಿಸಿ 

ನಿಮ್ಮ ಮುಂದಿಡುತ್ತದೆ. 
ಈ ಅಭ್ಯುದಯ ಕ್ಯಾಶ್ ಸರ್ಟಿಫಿಕೇಟುಗಳು 

ಉತ್ತಮ ಪ್ರತಿಫಲಕ್ಕೆ ಸುಲಭ ವಿಧಾನ 
ಅನಂತ ಉಳಿತಾಯ ಯೋಜನೆ 
- ನಿರಂತರವೂ ಕಷ್ಟ ಕಾಲದಲ್ಲಿ ನಿಶ್ಚಿತ ಆದಾಯ 
ವಿಶ್ರಾಂತಿ ಉಳಿತಾಯ ಯೋಜನೆ 
- ನಿಶ್ಚಿಂತೆಯ ನಿವೃತ್ಯ ಜೀವನಕ್ಕೆ ಭರವಸೆ 
ಹನಿ ಠೇವಣಿ ಖಾತೆ 
- ನಿಮ್ಮ ಬಾಗಿಲಿಗೆ ಒಂದು ಕಿರು ಉಳಿತಾಯದ ಸಂಗ್ರಹ 
ಠೇವಣಿಗೆ ಹೊಂದಿಕೊಂಡ ಜನತಾ ವೈಯಕ್ತಿಕ 
ಅಪಘಾತ ವಿಮಾ ಯೋಜನೆ 
- ಪ್ರತ್ಯೇಕ ವೆಚ್ಚವಿಲ್ಲದೆ ವಿಮಾ ಸವಲತ್ತು 


ವಿವರಗಳಿಗೆ ಸಮೀಪದ ನಮ್ಮ ಶಾಖೆಯನ್ನು ಸಂದರ್ಶಿಸಿರಿ. .. 


ಕರ್ಣಾಟಕ ಬ್ಯಾಂಕ್ ಲಿ. 


ಪ್ರಧಾನ ಕಛೇರಿ : ಮಂಗಳೂರು-575 003 , 


